



സമകാലിക
ജനപഥം

പ്രവാസികളേമം

പ്രവാസികളേമ പദ്ധതികളെക്കുറിച്ച് സ്പെഷ്യൽ കൈപ്പുസ്തകം



ജനപഥം
സ്പെഷ്യൽ
കൈപ്പുസ്തകം



**സേവനം
സഹായം
പുനരധിവാസം**



IR 44

104

KOREAN AIR
CATERING

A330 B757

B767 B787

A330

B773

B747

B777

A343

ആമുഖം

നോർക്ക വകുപ്പിന്റെ കീഴിൽ 2002 മുതൽ പ്രവർത്തിച്ചു വരുന്ന ഫീൽഡ് ഏജൻസിയാണ് നോർക്ക-റൂട്ട്സ്, ഇതിനു മുൻപ് ഈ സ്ഥാനത്ത് ഉണ്ടായിരുന്ന പ്രവാസി കേരളീയക്ഷേമ ഏജൻസിയാണ് പിന്നീട് നോർക്ക-റൂട്ട്സ് എന്ന കമ്പനിയായി മാറിയത്. വിദേശരാജ്യങ്ങളിൽ ജോലി നോക്കുന്ന കേരളീയർ, തിരികെ എത്തിയവർ, ഇന്ത്യയിലെ ഇതര സംസ്ഥാനങ്ങളിൽ ജോലി നോക്കുന്നവർ, വിദേശത്തേക്ക് ജോലി തേടിപ്പോകുന്നവർ എന്നിങ്ങനെയുള്ള നാല് വിഭാഗങ്ങൾക്കായി നോർക്ക-റൂട്ട്സും ഡൈപെക്യൂം പ്രവാസികൾക്കുള്ള വകുപ്പും നടപ്പിലാക്കുന്ന കർമ്മ പദ്ധതികൾ അസംഖ്യമാണ്. തൊഴിൽ തേടി വിദേശത്തേക്ക് പോകുന്നത് മുതൽ തിരികെ നാട്ടിലെത്തി മെച്ചപ്പെട്ട ജീവിതം കെട്ടിപ്പടുക്കുന്നതുവരെ വിവിധ പദ്ധതികളുമായി ഈ സർക്കാർ ഓരോരുത്തരുടെയും ഒപ്പമുണ്ടാകും. നോർക്ക, ഡൈപെക് എന്നീ ഏജൻസികളുടെ പ്രവർത്തനങ്ങളെക്കുറിച്ചും പദ്ധതികൾക്കായി അപേക്ഷിക്കുന്നതിനെക്കുറിച്ചുമുള്ള ഈ കൈപ്പുസ്തകം ഏവർക്കും ഉപകാരപ്രദമാകുമെന്നു പ്രതീക്ഷിക്കുന്നു.

എഡിറ്റർ



നോർക്ക റൂട്ട്സ് സേവനങ്ങൾ

സർട്ടിഫിക്കറ്റ് സാക്ഷ്യപ്പെടുത്തൽ

മാനവ വിഭവ ശേഷി വികസന മന്ത്രാലയത്തിന്റെ മാർഗ നിർദ്ദേശങ്ങൾ അനുസരിച്ച് വിദ്യാഭ്യാസ സർട്ടിഫിക്കറ്റുകൾ സാക്ഷ്യപ്പെടുത്തുന്നതിന് കേന്ദ്ര - കേരള സർക്കാരുകൾ അധികാരപ്പെടുത്തിയിട്ടുള്ള സംസ്ഥാനത്തെ ഏക സ്ഥാപനമാണ് നോർക്ക റൂട്ട്സ്. പൊതുജന സൗകര്യാർഥം തിരുവനന്തപുരം, എറണാകുളം, കോഴിക്കോട് എന്നിവിടങ്ങളിലായി പ്രവർത്തിക്കുന്ന മൂന്ന് സർട്ടിഫിക്കറ്റ് അറ്റസ്റ്റേഷൻ സെന്ററുകൾ മുഖേനയാണ് നോർക്ക അറ്റസ്റ്റേഷൻ നിർവ്വഹിക്കുന്നത്.

ഉദ്യോഗാർത്ഥികളുടെ ആവശ്യങ്ങൾക്ക് അനുസൃതമായി അറ്റസ്റ്റു ചെയ്ത സർട്ടിഫിക്കറ്റുകൾ എം.ഇ.എ സാക്ഷ്യപ്പെടുത്തൽ, വിവിധ എംബസികളുടെ സാക്ഷ്യപ്പെടുത്തൽ എന്നിവയാണ് നോർക്ക അറ്റസ്റ്റേഷൻ സെന്ററുകളിലൂടെ സാധ്യമാക്കുന്നത്. യു.എ.ഇ, ഖത്തർ, ബഹറിൻ, കുവൈത്ത്, സൗദി അറേബ്യ എന്നീ എംബസികളിലെ സാക്ഷ്യപ്പെടുത്തലുകൾക്കും അപ്പോസ്റ്റിൽ അറ്റസ്റ്റേഷനും വേണ്ടി നോർക്ക റൂട്ട്സ് വഴി സർട്ടിഫിക്കറ്റുകൾ സമർപ്പിക്കാവുന്നതാണ്.



നടപടിക്രമങ്ങൾ



നോർക്ക റൂട്ട്സിന്റെ വെബ്സൈറ്റിലെ (www.norkaroots.org) Certificate Attestation എന്ന ലിങ്ക് തുറന്നു ഫോട്ടോയും മറ്റ് വിവരങ്ങളും അപ്ലോഡ് ചെയ്ത ശേഷം അതിന്റെ പ്രിന്റ് ഔട്ടും സർട്ടിഫിക്കറ്റുകളുടെ അസ്സൽ പകർപ്പുകളുമായി അതത് അറ്റസ്റ്റേഷൻ കേന്ദ്രങ്ങളിൽ എത്തിയാണ് സർട്ടിഫിക്കറ്റുകൾ സാക്ഷ്യപ്പെടുത്തേണ്ടത്.

ഹാജരാകേണ്ട തീയതിയും സമയവും പ്രിന്റ് ഔട്ടിൽ രേഖപ്പെടുത്തിയിരിക്കും. സർട്ടിഫിക്കറ്റിന്റെ ഉടമയ്ക്ക് പുറമേ, തെരഞ്ഞെടുപ്പ് തിരിച്ചറിയൽ കാർഡ്/റേഷൻ കാർഡ് ഇവയിലൊന്നുമായി അപേക്ഷകൻ ചുമതലപ്പെടുത്തുന്നവർക്കും(സർട്ടിഫിക്കറ്റ് ഉടമയുടെ മാതാപിതാക്കൾ, സഹോദരൻ, സഹോദരി, ജീവിതപങ്കാളി, ഓതറൈസേഷൻ ലെറ്റർ മുഖേന ചുമതലപ്പെടുത്തിയ വ്യക്തി) സർട്ടിഫിക്കറ്റുകളുടെ സാക്ഷ്യപ്പെടുത്തലിന് അപേക്ഷിക്കാവുന്നതാണ്.

ആവശ്യമുള്ള രേഖകൾ

അപേക്ഷ ഓൺലൈനായി സമർപ്പിക്കുന്നതിനു മുൻപായി ഫോട്ടോ അപ്ലോഡ് ചെയ്യേണ്ടതാണ്.

അപേക്ഷയോടൊപ്പം പാസ്പോർട്ടിന്റെ ഫോട്ടോ ഉൾപ്പെടുന്ന പേജ്, മേൽ വിലാസം ഉൾപ്പെടുന്ന പേജ് എന്നിവയും വെരിഫിക്കേഷൻ സമയത്ത് അസ്സൽ പാസ്പോർട്ട്, അപേക്ഷകൻ വിദേശത്താണെങ്കിൽ പാസ്പോർട്ടിന്റെ പകർപ്പും വിസാ പകർപ്പും, എസ്.എസ്.എൽ.സി മുതലുള്ള സർട്ടിഫിക്കറ്റുകളുടെ അസ്സൽ പകർപ്പ്, സെമസ്റ്റർ/വാർഷിക തലങ്ങളിലെ മാർക്ക് ലിസ്റ്റുകളുടെ / Consolidated Marklist അസ്സൽ പകർപ്പ്.

മാർഗനിർദ്ദേശങ്ങൾ

കേരളത്തിനകത്തുള്ള വിവിധ സർവ്വകലാശാലകൾ /ബോർഡുകൾ/ കൗൺസിലുകൾ എന്നിവ നൽകുന്ന സർട്ടിഫിക്കറ്റുകൾ മാത്രമാണ് നോർക്ക സാക്ഷ്യപ്പെടുത്തുന്നത്. സംസ്ഥാനത്തിനു പുറത്തുള്ള വിവിധ ഏജൻസികൾ, സ്വകാര്യ സ്ഥാപനങ്ങൾ നൽകുന്ന സർട്ടിഫിക്കറ്റുകൾ എന്നിവ സാക്ഷ്യപ്പെടുത്തി നൽകില്ല. അക്കാഡമിക് യോഗ്യതകളുടെ മാർക്ക് ലിസ്റ്റുകൾ/ സമാഹൃത മാർക്ക് ലിസ്റ്റുകൾ എന്നിവ അറ്റസ്റ്റേഷൻ സമയത്ത് ഹാജരാക്കണം.

താൽക്കാലിക സർട്ടിഫിക്കറ്റുകൾ (Provisional Certificate) അനുവദിച്ച തീയതി മുതൽ ആറുമാസത്തിനുള്ളിൽ മാത്രമേ സാക്ഷ്യപ്പെടുത്തി നൽകുകയുള്ളൂ. താൽക്കാലിക എൻട്രി സർട്ടിഫിക്കറ്റുകൾ അവ അനുവദിച്ച തീയതി മുതൽ രണ്ടു വർഷത്തിനുള്ളിൽ സാക്ഷ്യപ്പെടുത്തി നൽകുന്നതാണ്. എസ്.എസ്.എൽ.സി. മാത്രം വിദ്യാഭ്യാസ യോഗ്യതയുള്ള അപേക്ഷകർ സ്ഥാപന/സ്കൂൾ മേധാവിയിൽ നിന്ന് നിശ്ചിത ഫോമിലുള്ള സർട്ടിഫിക്കറ്റ് ഹാജരാക്കേണ്ടതാണ്. മെഡിക്കൽ/നഴ്സിങ്/ ഡന്റൽ/ഫാർമസി പാരാമെഡിക്കൽ യോഗ്യതയുള്ള അപേക്ഷകർ തങ്ങളുടെ ബന്ധപ്പെട്ട കൗൺസിൽ രജിസ്ട്രേഷൻ സർട്ടിഫിക്കറ്റ് ഹാജരാക്കണം.

സാക്ഷ്യപ്പെടുത്തി നൽകുന്ന സർട്ടിഫിക്കറ്റുകൾ

കേരളത്തിലെ വിവിധ സർവ്വകലാശാലകൾ നൽകിയിട്ടുള്ള എല്ലാ സർട്ടിഫിക്കറ്റുകളും, സംസ്ഥാന സാങ്കേതിക പരീക്ഷാബോർഡിനു വേണ്ടി ടെക്നിക്കൽ എക്സാമിനേഷൻ ജോയിന്റ് കൺട്രോളർ നൽകുന്ന സർട്ടിഫിക്കറ്റുകൾ, കേരളാ പൊതു പരീക്ഷാ ബോർഡ് സെക്രട്ടറി നൽകുന്ന സർട്ടിഫിക്കറ്റുകൾ.

1. എസ്.എസ്.എൽ.സി
2. ടൈപ്പ് റൈറ്റിങ് ലോവർ/ഹയർ സർട്ടിഫിക്കറ്റുകൾ,
3. ഷോർട്ട് ഹാൻഡ് ലോവർ/ഹയർ സർട്ടിഫിക്കറ്റുകൾ
4. ടി ടി സി സർട്ടിഫിക്കറ്റുകൾ, സമാനമായ മറ്റു സർട്ടിഫിക്കറ്റുകൾ.

മെഡിക്കൽ പരീക്ഷാ ഡയറക്ടറേറ്റിനു വേണ്ടി പരീക്ഷാബോർഡ് ചെയർമാൻ നൽകുന്ന സർട്ടിഫിക്കറ്റുകൾ (ഉദാ: ഡി.ഫാം, ഡി.എം.എൽ.ടി, ഡി.എം.ആർ.ടി. മുതലായവ)

ദേശീയ പരീക്ഷാ ബോർഡ് (National Board of Examination) നൽകുന്ന ഡിഎൻബി സർട്ടിഫിക്കറ്റുകൾ സാക്ഷ്യപ്പെടുത്തി നൽകണമെങ്കിൽ കേരളത്തിലെ ഏതെങ്കിലും മെഡിക്കൽ കോളേജിൽ കോഴ്സ് പൂർത്തിയാക്കുകയും അധിക യോഗ്യതയായി അവരുടെ മെഡിക്കൽ കൗൺസിൽ രജിസ്ട്രേഷൻ സർട്ടിഫിക്കറ്റിൽ ചേർത്തിരിക്കുകയും വേണം.

- എൻ.ഐ.ഒ.എസ്. നൽകുന്ന സർട്ടിഫിക്കറ്റുകൾ സാക്ഷ്യപ്പെടുത്തി നൽകണമെങ്കിൽ അപേക്ഷകർ കേരളത്തിലെ ഏതെങ്കിലും എൻ ഐ ഒ എസ് മേഖല കേന്ദ്രത്തിൽ രജിസ്റ്റർ ചെയ്തിട്ടുള്ളവരും കേരളത്തിലെ ഏതെങ്കിലും പരീക്ഷാ കേന്ദ്രത്തിൽ പരീക്ഷ എഴുതിയിട്ടുള്ളവരും ആയിരിക്കണം.
- കെ.എൻ.സി നൽകിയിട്ടുള്ള സർട്ടിഫിക്കറ്റുകൾ. അതായത് ജി.എൻ.എം, എ.എൻ.എം സർട്ടിഫിക്കറ്റുകൾ.

എൻ.സി.വി.ടി/ എസ്.സി.വി.ടി. സർട്ടിഫിക്കറ്റുകൾ കേരള സംസ്ഥാന സാക്ഷരതാ മിഷൻ 10-ാം സ്റ്റാൻഡേർഡിനു വേണ്ടി നൽകിയിട്ടുള്ള തുല്യതാ സർട്ടിഫിക്കറ്റ്. എച്ച്.ഡി.സി./ ജെ.ഡി.സി. സർട്ടിഫിക്കറ്റുകൾ, സി.ബി.എസ്.ഇ./ഐ.സി.എസ്.ഇ. സർട്ടിഫിക്കറ്റുകൾ (ബന്ധപ്പെട്ട സ്കൂൾ കേരള സർക്കാരിന്റെ അധികാര പരിധിയിലായിരിക്കണം).

വെരിഫിക്കേഷനു ശേഷം മാത്രം സാക്ഷ്യപ്പെടുത്തുന്ന സർട്ടിഫിക്കറ്റുകൾ

Medical Council Registration Certificate അധികയോഗ്യതയായി ഉൾപ്പെടുത്തിയിട്ടില്ലാത്ത MS, MD, M.ch, MD, (DGO, DLO, DA) മുതലായ മെഡിക്കൽ ഡിപ്ലോമ സർട്ടിഫിക്കറ്റുകൾ, MPhil/Phd Certificate NIT, IGNOU, IISER മുതലായ സ്ഥാപനങ്ങളിൽ നിന്നുള്ള സർട്ടിഫിക്കറ്റുകൾ (കേരളത്തിലെ കേന്ദ്രങ്ങളിൽ രജിസ്റ്റർ ചെയ്തത്).

സാക്ഷ്യപ്പെടുത്തി നൽകാത്ത സർട്ടിഫിക്കറ്റുകൾ

വിവിധ സ്വകാര്യ സ്ഥാപനങ്ങൾ നൽകിയിട്ടുള്ള സർട്ടിഫിക്കറ്റുകൾ, വിവിധ രജിസ്ട്രേഷൻ സർട്ടിഫിക്കറ്റുകൾ, മാർക്ക് ലിസ്റ്റുകൾ (വിവിധ വിദേശ സർവ്വകലാശാലകൾ /സ്ഥാപനങ്ങൾ എന്നിവയിൽ ചേർന്ന് പഠിക്കാൻ ആഗ്രഹിക്കുന്ന വിദ്യാർത്ഥികളുടേത് ഒഴികെയുള്ളവ) റാങ്ക്

സർട്ടിഫിക്കറ്റുകൾ, സെറ്റ് / നെറ്റ് സർട്ടിഫിക്കറ്റുകൾ, ഇന്റേൺഷിപ്പ് സർട്ടിഫിക്കറ്റുകൾ, തുല്യത/മൈഗ്രേഷൻ സർട്ടിഫിക്കറ്റുകൾ, അപ്രന്റീസ് സർട്ടിഫിക്കറ്റുകൾ, ട്രെയിനിങ് സർട്ടിഫിക്കറ്റുകൾ. സർവ്വീസ് ചാർജ്ജ്/എംബസി ഫീസ് (ഓരോ സർട്ടിഫിക്കറ്റിനും ഈടാക്കുന്നത്)

സംസ്ഥാന സർക്കാരിന്റെ സാക്ഷ്യപ്പെടുത്തൽ ഫീസ് - 75 രൂപ, യു.എ.ഇ. എംബസ്സി - 3,750 രൂപ, ഖത്തർ - 3,000 രൂപ, ബഹറിൻ - 2,750 രൂപ, കുവൈത്ത് - 1,700 രൂപ വീതം, സൗദി അറേബ്യ - 3,500 രൂപ, നോർക്ക റൂട്ട്സിന്റെ സർവ്വീസ് ചാർജ്ജ് 708 രൂപ (ജി.എസ്.റ്റി ഉൾപ്പെടെ). ഇതിനു പുറമെ ഓരോ അധിക സാക്ഷ്യപ്പെടുത്തലിനും 250 രൂപയും നികുതിയും അടയ്ക്കേണ്ടതാണ്. കാലാകാലങ്ങളിൽ എംബസി നിശ്ചയ പ്രകാരം സാക്ഷ്യപ്പെടുത്തൽ ഫീസുകളിൽ മാറ്റം വരുന്നതാണ്.

സൗദി എംബസി അറ്റൻറേഷൻ സേവനത്തിനായി ഹാജരാക്കേണ്ട രേഖകൾ

1. അസ്സൽ സർട്ടിഫിക്കറ്റ്
2. അവസാന വർഷ മാർക്ക് ലിസ്റ്റ്
3. സത്യവാങ്മൂലം (വെബ്സൈറ്റിൽ ലഭ്യമാണ്)
4. പാൻ/ആധാറിന്റെ പകർപ്പ്
5. പാസ്പോർട്ടിന്റെ പകർപ്പ്
6. സൗദി എം.ഒ.എഫ് എ അറ്റസ്സഡ് ഓഫർ ലെറ്റർ
7. വീസയുടെ പകർപ്പ്

ഇതോടൊപ്പം 708 രൂപ നോർക്ക സർവ്വീസ് ചാർജ്ജും (ജി.എസ്.റ്റി ഉൾപ്പെടെ) ഓരോ സർട്ടിഫിക്കറ്റിനും 75 രൂപ വീതം എച്ച്.ആർ.ഡി



അറ്റൻറേഷൻ ഫീസും അതത് സർവ്വകലാശാലകളുടെ പരിശോധനാ ഫീസും ഒടുക്കേണ്ടതാണ്.

കുവൈത്ത് വീസ സ്റ്റാമ്പിങ്

ആവശ്യമായ രേഖകൾ

1. കുറഞ്ഞത് ആറു മാസമെങ്കിലും സാധുതയുള്ള പാസ്പോർട്ട്.
2. വെള്ള പശ്ചാത്തലത്തിലുള്ള പാസ്പോർട്ട് സൈൻ ഫോട്ടോ.
3. ജി.സി.സി അംഗീകൃത കേന്ദ്രത്തിൽ നിന്നുള്ള മെഡിക്കൽ സർട്ടിഫിക്കറ്റ്.
4. പാസ്പോർട്ട് ഓഫീസിൽ നിന്നുള്ള പൊലീസ് ക്ലിയറൻസ് സർട്ടിഫിക്കറ്റ്.
5. വീസയുടെ അസ്സൽ പകർപ്പ്.
6. ഫീസും സർവ്വീസ് ചാർജ്ജും : 9,314 രൂപ (വീസ പ്രോസസിംഗ് ഫീസ്: 8600 രൂപ+സർവ്വീസ് ചാർജ്ജ് 708 (ജി.എസ്.റ്റി. ഉൾപ്പെടെ)

അപ്പോസ്റ്റലി അറ്റൻറേഷൻ

ഹേറ്റ് കൺവെൻഷനിൽ അംഗത്വമുള്ള 106ൽപ്പരം രാജ്യങ്ങളിലേക്ക് ജനനം, മരണം, വിവാഹം തുടങ്ങിയവയുടെ സർട്ടിഫിക്കറ്റുകൾക്കും സത്യവാങ് മൂലം, മുക്ത്യാർ തുടങ്ങിയ രേഖകൾക്കും ഡിഗ്രി ഡിപ്ലോമ, മെട്രിക്കുലേഷൻ, സെക്കൻഡറി സർട്ടിഫിക്കറ്റ് തുടങ്ങിയ വിദ്യാഭ്യാസ രേഖകൾക്കും അറ്റൻറേഷൻ സൗകര്യം ലഭ്യമാണ്. എന്നാൽ വാണിജ്യ പരമായ രേഖകൾ അപ്പോസ്റ്റലി അറ്റൻറേഷൻ ചെയ്യുന്നതല്ല.



നഴ്സുമാർക്കു പറക്കാം ജർമനിയിലേക്ക്...



കേരളത്തിൽ നിന്നും ജർമനിയിലേക്കു നഴ്സുമാരെ റിക്രൂട്ട് ചെയ്യുന്ന ഔദ്യോഗിക ഏജൻസിയാണ് നോർക്ക റൂട്ട്സ്. ഇതിനായി ജർമൻ ഫെഡറൽ എംപ്ലോയ്മെന്റ് ഏജൻസിയുമായി ട്രിപ്പിൾ വിൻ പദ്ധതി പ്രകാരം കേരളം ധാരണാപത്രം ഒപ്പിട്ടിട്ടുണ്ട്.

യോഗ്യതകൾ

ജർമൻ ഭാഷയിൽ ബി 2 ലവൽ യോഗ്യത നേടിയവർക്ക് മാത്രമേ ജർമനിയിൽ രജിസ്റ്റേഡ് നഴ്സ് ആയി ജോലി ചെയ്യാൻ സാധിക്കൂ. കൂടാതെ ലൈസൻസിംഗ് പരീക്ഷയും പാസ്സാകണം. ട്രിപ്പിൾ വിൻ പദ്ധതി പ്രകാരം നോർക്ക മുഖേന റിക്രൂട്ട് ചെയ്യപ്പെടുന്നവർക്കു ബി1 യോഗ്യത നേടി ജർമനിയിൽ എത്തിയ ശേഷം ബി2 യോഗ്യത കൈവരിച്ചാൽ മതിയാകും.

നിലവിൽ ബി1 യോഗ്യത നേടിയ നഴ്സുമാർക്ക് ബി2 ലവൽ യോഗ്യത നേടുന്നതിനും ലൈസൻസിംഗ് പരീക്ഷ പാസ്സാകുന്നതിനും സൗജന്യ

പരിശീലനം ലഭിക്കും. ഇക്കാലയളവിൽ ആശുപത്രികളിലോ കെയർ ഹോമുകളിലോ കെയർ ഗിവറായി ജോലി ചെയ്യുന്നതിനും പ്രതിമാസം കുറഞ്ഞത് 2300 യൂറോ ശമ്പളം ലഭിക്കുന്നതിനും അർഹതയുണ്ടാവും. നിലവിൽ ജർമൻ ഭാഷയിൽ ബി1 ലവൽ യോഗ്യതയും നഴ്സിംഗിൽ ബിരുദമോ ഡിപ്ലോമയോ ഉള്ളവരുമായ ഉദ്യോഗാർത്ഥികൾക്കായുള്ള ഫാസ്റ്റ് ട്രാക്ക് റിക്രൂട്ട്മെന്റ് നടപടികൾ ആരംഭിച്ചു കഴിഞ്ഞു.

ബി1 ലവൽ മുതൽ ജർമൻ ഭാഷ പരിശീലിപ്പിച്ചു കൊണ്ടുള്ള റിക്രൂട്ട്മെന്റാണ് രണ്ടാം ഘട്ടമായി നടത്താൻ വിഭാവന ചെയ്തിട്ടുള്ളത്. ജർമനിയിലേക്കു പോകാൻ ആഗ്രഹിക്കുന്ന നഴ്സുമാർക്ക് ഭാഷാ പ്രാവീണ്യത്തിന് കേരളത്തിൽത്തന്നെ സൗജന്യമായി സൗകര്യം ഒരുക്കും.

യു.കെ.യിലേക്ക് നഴ്സിംഗ് റിക്രൂട്ട്മെന്റിനായ് ...

ഇയോവിൽ ഡിസ്ട്രിക്ട് ഹോസ്പിറ്റൽ എൻ.എസ്.എച്ച്. ട്രസ്റ്റിലേക്കും ഇരുപത്തിയഞ്ചോളം അനുബന്ധ ട്രസ്റ്റുകളിലേക്കുമാണ് നോർക്ക റൂട്ട്സ് വഴി റിക്രൂട്ട്മെന്റ് നടക്കുന്നത്. റിക്രൂട്ട്മെന്റ് പൂർണ്ണമായും സൗജന്യമാണ്. തിരഞ്ഞെടുക്കപ്പെടുന്നവർക്ക് ഒ.ഇ.ടി/ഐ.ഇ.എൽ.ടി.എസ് പരീക്ഷാ ഫീസ്, സി.ബി.ടി ചെലവുകൾ തിരികെ ലഭിക്കും. യു.കെയിൽ എത്തിച്ചേർന്നാൽ ഒ.എസ്.സി.ഇ ടെസ്റ്റ് എഴുതുന്നതിനുള്ള സഹായവും ലഭിക്കും. എട്ട് മാസത്തിനുള്ളിൽ ഒ.എസ്.സി.ഇ പാസാകേണ്ടതാണ്. ഇക്കാലയളവിൽ 24,882 യൂറോ വരെ ശമ്പളം ലഭിക്കും. ഒ.എസ്.സി.ഇ നേടിക്കഴിഞ്ഞാൽ 25,665 മുതൽ 31,534 യൂറോ വരെ ശമ്പളം കിട്ടും.

വിശദാംശങ്ങൾക്ക് www.norkaroots.org എന്ന വെബ്സൈറ്റ് സന്ദർശിക്കുകയോ 1800 425 3939 എന്ന ടോൾ ഫ്രീ നമ്പരിൽ ബന്ധപ്പെടുകയോ ചെയ്യാവുന്നതാണ്. 0091 880 20 12345 എന്ന നമ്പരിൽ വിദേശത്തു നിന്നും മിസ്സ്ഡ് കോൾ സേവനവും ലഭ്യമാണ്. ഇ - മെയിൽ uknhs.norka@kerala.gov.in.

ജപ്പാനിലേക്ക് ...

ലോകരാജ്യങ്ങളിൽ നിന്നുള്ള വിദഗ്ദ്ധ തൊഴിലാളികളെ ആകർഷിക്കുന്നതിനായി ജപ്പാൻ ആവിഷ് കരിച്ചിരിക്കുന്ന എസ്.എസ്.ഡബ്ല്യു അഥവാ സ്പെസിഫൈഡ് സ്കിൽഡ് വർക്കേഴ്സ് പദ്ധതി പ്രകാരമാണ് ജപ്പാനിലേക്കുള്ള നിയമനങ്ങൾ നടക്കുന്നത്. ഇതനുസരിച്ച് ജപ്പാനിലെത്തുന്ന ഇന്ത്യൻ തൊഴിലാളികൾക്ക് പുതിയ മേഖലകളിൽ നൈപുണ്യം ആർജ്ജിക്കാനുള്ള സൗകര്യമൊരുക്കാനും വ്യവസ്ഥയുണ്ട്.

നോർക്ക റൂട്ട്സ് പരിക്ഷാ കാർഡുകൾ



പ്രവാസി ഐ.ഡി. കാർഡ്

വിദേശത്ത് ആറ് മാസത്തിൽ കൂടുതൽ രേഖാമൂലം ജോലിചെയ്യുകയോ താമസിക്കുകയോ ചെയ്യുന്ന 18 വയസ്സ് പൂർത്തിയായ പ്രവാസികൾക്ക് നോർക്ക റൂട്ട്സ് തിരിച്ചറിയൽ കാർഡിന് അപേക്ഷിക്കാം. പ്രായം : 18-70

പരിക്ഷ

അപകടം മുലമുള്ള മരണത്തിന് നാല് ലക്ഷം രൂപയുടെയും അപകടം മുലമുള്ള ഭാഗികമോ സ്ഥിരമോ ആയ അംഗവൈകല്യങ്ങൾക്ക് രണ്ടുലക്ഷം രൂപ വരെയും ഇൻഷുറൻസ് പരിക്ഷ ലഭിക്കുന്നതാണ്.

ആവശ്യമായ രേഖകൾ

പാസ്പോർട്ടിന്റെ ഫോട്ടോ പതിച്ച പേജ്, അഡ്രസ്സ് പേജ് എന്നിവയുടെ പകർപ്പ്, വിസാപേജ്/ഇക്കാമ/വർക്ക് പെർമിറ്റ്/റസിഡന്റ് പെർമിറ്റ്, അപേക്ഷകന്റെ പാസ്പോർട്ട് സൈസ് ഫോട്ടോയും, ഒപ്പും. കാലാവധി മുന്ന് വർഷം. പുതുതായി അപേക്ഷിക്കുന്നതിനും കാർഡ് പുതുക്കുന്നതിനും അപേക്ഷഫീസ് 315/- രൂപ. ഓൺലൈൻ ആയി അടയ്ക്കാവുന്നതാണ്.

സ്റ്റുഡന്റ്സ് ഐ.ഡി. കാർഡ്

വിദേശ പഠനത്തിന് പോകുന്ന കേരളീയരായ വിദ്യാർത്ഥികൾക്കുള്ള തിരിച്ചറിയൽ കാർഡാണ് സ്റ്റുഡന്റ്സ് ഐ.ഡി.കാർഡ്. കാർഡുള്ളവർക്കു അപകട മരണത്തിനു നാല് ലക്ഷം രൂപ വരെ ഇൻഷുറൻസ് പരിരക്ഷയും അപകടം മൂലമുള്ള സ്ഥിരമോ ഭാഗികമോ ആയ വൈകല്യങ്ങൾക്ക് ആനുപാതികമായി രണ്ടുലക്ഷം രൂപ വരെയും ഇൻഷുറൻസ് പരിരക്ഷ ലഭിക്കും.

അപേക്ഷിക്കേണ്ട വിധം

വിദേശരാജ്യങ്ങളിലേക്ക് പഠനത്തിനായി പ്രവേശന നടപടികൾ പൂർത്തിയാക്കിയ മലയാളി വിദ്യാർത്ഥികൾക്കും നിലവിൽ വിദേശത്ത് പഠിക്കുന്നവർക്കും അപേക്ഷിക്കാം. 18 വയസ്സ് പൂർത്തിയായിരിക്കണം. പാസ്പോർട്ടിന്റെ ഫോട്ടോ പതിച്ച പേജ്, അഡ്രസ്സ് പേജിന്റെ പകർപ്പുകൾ വിദേശ പഠനം നടത്തുന്നത് തെളിയിക്കുന്ന രേഖകളുടെ പകർപ്പുകൾ /പഠനത്തിന് പോകുന്നവർ അഡ്മിഷൻ നടപടികൾ പൂർത്തിയാക്കിയ രേഖകൾ എന്നിവയുടെ പകർപ്പുകൾ, അപേക്ഷകന്റെ ഫോട്ടോയും ഒപ്പും. രജിസ്റ്റ്രേഷൻ ഫീസ് 315 രൂപ. ഫീസ് ഓൺലൈനായി അടയ്ക്കാവുന്നതാണ്. സാധാരണ വിസ ഉണ്ടെങ്കിൽ കാലാവധി തീരുന്ന തീയതിക്ക് മൂന്നു മാസം മുമ്പ് ഐ.ഡി കാർഡ് പുതുക്കലിനായി അപേക്ഷിക്കാവുന്നതാണ്. നിർദ്ദിഷ്ട രേഖകളുടെ പകർപ്പുകളും അപേക്ഷാഫീസും ഓൺലൈനായി സമർപ്പിക്കണം.



സുരക്ഷ, പരിരക്ഷ



വിദേശത്ത് ജോലി ചെയ്യുന്ന കേരളീയർക്ക് പട്ടിക പ്രകാരമുള്ള രോഗമുണ്ടായാൽ ഒരു ലക്ഷം രൂപ വരെ നോർക്ക പ്രവാസിരക്ഷാ ഇൻഷുറൻസ് പോളിസിയിലൂടെ പരിരക്ഷ നൽകുന്നു. ഇതിനായി രജിസ്റ്റർ ചെയ്ത മെഡിക്കൽ പ്രാക്ടീഷണറിൽ നിന്നും മെഡിക്കൽ സർട്ടിഫിക്കറ്റും പരിശോധനാ റിപ്പോർട്ടുകൾ ഉൾപ്പെടെയുള്ള അംഗീകാര പത്രവും ലഭ്യമാക്കണം. ഒരു വർഷമാണ് പോളിസിയുടെ കാലാവധി. തുടർന്നു ഇൻഷുറൻസ് പുതുക്കാവുന്നതാണ്.

ആർക്കൊക്കെ അപേക്ഷിക്കാം

ആറ് മാസമോ അതിൽ കൂടുതലോ വിദേശത്ത് താമസിക്കുകയോ, ജോലിചെയ്യുകയോ ചെയ്യുന്ന സാധുതയുള്ള വീസ, പാസ്പോർട്ട് എന്നിവയുള്ള പ്രവാസികൾക്ക് അപേക്ഷിക്കാം. പ്രായം 18നും 60നും മധ്യേ.

അപേക്ഷിക്കേണ്ട വിധം

അപേക്ഷാഫീസ് 550 രൂപ (ഇൻഷുറൻസ് പ്രീമിയം ഉൾപ്പെടെ) ഫീസ് ഓൺലൈനായി അടയ്ക്കാവുന്നതാണ്.

ആവശ്യമായ രേഖകൾ

പാസ്‌പോർട്ടിന്റെ ഫോട്ടോ പതിച്ച പേജ്, അഡ്രസ് പേജ് എന്നിവയുടെ പകർപ്പ്
 വീസാപേജ്/ഇക്കാമ/ വർക്ക് പെർമിറ്റ്/ റസിഡന്റ് പെർമിറ്റ്
 അപേക്ഷകന്റെ പാസ്‌പോർട്ട് സൈസ് ഫോട്ടോയും ഒപ്പും.
ഗുരുതര രോഗങ്ങളുടെ പട്ടികയും സർട്ടിഫിക്കറ്റ് നൽകേണ്ട മെഡിക്കൽ പ്രാക്ടീഷണറും

1. Cancer- Oncologist
2. Kidney failure(end stage renal failure)- Nephrologist
3. Primary pulmonary arterial Hypertension- Cardiologist/Pulmonologist
4. Multiple sclerosis - Neurologist
5. Major organ transplantation -Concerned Speciality Doctor/General Surgeon
6. Coronary Artery By-pass Grafts- CTVS (Cardio Thoracic & vascular surgeon)
7. Aorta graft surgery -CTVS (Cardio Thoracic & vascular surgeon)
8. Heart Valve surgery- CTVS (Cardio Thoracic & vascular surgeon)
9. Sortke -Neurologist
10. Myocardial Infarction (First heart Attack)- Cardiologist
11. Coma -Neurologist
12. Total Blindness -Ophthalmologist
13. Paralysis -Neurologist



എൻ.ആർ.കെ ഇൻഷുറൻസ് കാർഡ്

രണ്ടു വർഷമായി ഇതര സംസ്ഥാനങ്ങളിൽ ജോലി ചെയ്യുകയോ താമസിക്കുകയോ ചെയ്യുന്ന കേരളീയരായ പ്രവാസികൾക്ക് നോർക്ക റൂട്ട്സ് നൽകുന്ന തിരിച്ചറിയൽ കാർഡിന് അപേക്ഷിക്കാം. പ്രായപരിധി 18-70.

അപകടം മുലമുള്ള മരണത്തിന് നാല് ലക്ഷം രൂപയുടെയും അപകടം മുലമുള്ള ഭാഗികമോ സ്ഥിരമോ ആയ അംഗവൈകല്യങ്ങൾക്ക് പരമാവധി രണ്ട് ലക്ഷം രൂപയുടേയും ഇൻഷുറൻസ് പരിരക്ഷ ലഭിക്കും. കാലാവധി മൂന്ന് വർഷം അപേക്ഷാഫീസ് 315 രൂപ **ആവശ്യമായ രേഖകൾ**

സ്വയം സാക്ഷ്യപ്പെടുത്തിയ സർക്കാർ അംഗീകൃത തിരിച്ചറിയൽ രേഖയും അതതു സംസ്ഥാനങ്ങളിൽ താമസിക്കുന്നതിന്റെ രേഖ/ ആധാർ കാർഡിന്റെ കോപ്പി, അപേക്ഷകന്റെ പാസ്‌പോർട്ട് സൈസ് ഫോട്ടോയും ഒപ്പും. കാർഡുകൾക്കു അപേക്ഷിക്കുന്നതും പുതുക്കുന്നതും ഓൺലൈനായാണ്.

ഇതിനായി www.norkaroots.org എന്ന വെബ്സൈറ്റ് സന്ദർശിക്കുക. (എല്ലാ രേഖകളും സ്കാൻ ചെയ്ത് JPEG ഫോർമാറ്റിൽ സമർപ്പിക്കേണ്ടതാണ്.)

പ്രവാസിക്ഷേമനിധി അംഗത്വം: റസിഡന്റ്സ് സർട്ടിഫിക്കറ്റിന് പകരം എൻ.ആർ.കെ ഇൻഷുറൻസ് കാർഡ് പരിഗണിക്കും.

മറ്റു സംസ്ഥാനങ്ങളിൽ താമസിക്കുന്ന മലയാളികൾ പ്രവാസി ക്ഷേമനിധി അംഗത്വത്തിന് അപേക്ഷിക്കുമ്പോൾ റസിഡന്റ്സ് സർട്ടിഫിക്കറ്റിന് പകരം നോർക്ക റൂട്ട്സ് നൽകുന്ന എൻ.ആർ.കെ ഇൻഷുറൻസ് കാർഡ് ആധികാരിക രേഖയായി സ്വീകരിക്കും. കാർഡിന്റെ സ്വയം സാക്ഷ്യപ്പെടുത്തിയ പകർപ്പാണ് നൽകേണ്ടത്. ക്ഷേമനിധി അംഗത്വത്തിനു www.pravasikerala.org വഴി അപേക്ഷിക്കാവുന്നതാണ്.

മനുനാട്ടിൽ നിയമ സഹായങ്ങൾക്ക് അപേക്ഷിക്കാം

അജ്ഞത മൂലം അന്യനാട്ടിൽ കോടതി വ്യവഹാരങ്ങളിലും മറ്റ് നിയമക്കുരുക്കുകളിലും പെട്ടുപോകുന്ന പ്രവാസികൾക്കു സൗജന്യമായി നോർക്ക നിയമ സഹായം നൽകുന്നു. നിയമോപദേശം, നഷ്ടപരിഹാരം/ദയാഹർജികൾ എന്നിവയിൽ സഹായം, നിയമബോധവൽക്കരണ പരിപാടികൾ, വിവിധ ഭാഷകൾ പരിഭാഷ നടത്തുന്നതിന് വിദഗ്ധരുടെ സഹായം എന്നിവയാണ് നൽകി വരുന്ന സേവനങ്ങൾ.

കുവൈത്ത് ഒമാൻ, യു.എ.ഇ, സൗദിഅറേബ്യ, ഖത്തർ എന്നീ രാജ്യങ്ങളിലായി 10 ലീഗൽ കൺസൾട്ടന്റുമാരാണ് നിയമ സഹായം നൽകി വരുന്നത്. വിദേശത്ത് തൊഴിൽ/വിസിറ്റ് വീസയിൽ പോയിട്ടുള്ളവരായിരിക്കണം അപേക്ഷകർ. വിദേശ രാജ്യങ്ങളിൽ കോടതികൾ വിധിക്കുന്ന 'ദയാമണി', കണ്ടുകെട്ടൽ, സാമ്പത്തിക ബാധ്യതകൾ, റിക്കവറി തുടങ്ങിയവയ്ക്ക് ഈ സഹായം ലഭ്യമായിരിക്കുകയില്ല.

നിബന്ധനകൾ

തന്റേതല്ലാത്ത കുറ്റങ്ങൾ മൂലം നിയമപ്രശ്നങ്ങൾ നേരിടേണ്ടി വരുകയും സാമ്പത്തിക വൈഷമ്യം അനുഭവിക്കുകയും ചെയ്യുന്ന പ്രവാസി മലയാളികളായിരിക്കണം.

വീസയുള്ളവരാണെങ്കിൽ കുറഞ്ഞത് ഒരു വർഷമെങ്കിലും വിദേശത്ത് തൊഴിലെടുത്തവരാകണം.

ബന്ധപ്പെട്ട രേഖകളുടെ പകർപ്പുകൾ നിർദ്ദിഷ്ട അപേക്ഷ ഫാറത്തിൽ നോർക്ക റൂട്ട്സിന് തപാൽ മുഖേനയോ ഇ-മെയിൽ വഴിയോ അയക്കേണ്ടതാണ്. അറബി ഭാഷയിലുള്ള രേഖകളുടെ തർജ്ജമകളും സമർപ്പിക്കേണ്ടതാണ്.

അപേക്ഷ സമർപ്പിക്കേണ്ട രീതി

നിയമസഹായത്തിനായുള്ള പുരിപ്പിച്ച അപേക്ഷകൾ ബന്ധപ്പെട്ട രേഖകൾ സഹിതം ചീഫ് എക്സിക്യൂട്ടീവ് ഓഫീസർ, നോർക്ക റൂട്ട്സ്, മൂന്നാം നില, നോർക്ക സെന്റർ, തൈക്കാട്, തിരുവനന്തപുരം-695 014 എന്ന മേൽവിലാസത്തിലോ ceo.norka@kerala.gov.in എന്ന ഇ- മെയിലിലോ ആവശ്യമായ രേഖകൾ സഹിതം സമർപ്പിക്കണം.



നോർക്ക റൂട്ട്സ് സേവനങ്ങൾ



നോർക്ക എമർജൻസി ആംബുലൻസ് സർവ്വീസ്

വിദേശത്ത് ജോലിചെയ്യുന്ന സാമ്പത്തിക പിന്നാക്കാവസ്ഥയിലുള്ള മലയാളികൾ അസുഖബാധിതരായി നാട്ടിലേക്ക് മടങ്ങേണ്ടി വരുമ്പോഴും പ്രവാസികളുടെ ഭൗതികശരീരം കൊണ്ടു വരുമ്പോഴും നാട്ടിലെ വിമാനത്താവളത്തിൽ നിന്നും അവരുടെ വീടുകളിലും ബന്ധപ്പെട്ട ആശുപത്രികളിലും സൗജന്യമായി എത്തിക്കുന്നതിന് സംസ്ഥാന സർക്കാർ വിഭാവനം ചെയ്ത പദ്ധതിയാണ് നോർക്ക എമർജൻസി ആംബുലൻസ് സർവ്വീസ്. കേരളത്തിലെ നാല് വിമാനത്താവളങ്ങളിലും കോയമ്പത്തൂർ, മംഗലാപുരം വിമാനത്താവളങ്ങളിലും നോർക്ക എമർജൻസി ആംബുലൻസ് സേവനം ലഭിക്കും. ഇന്ത്യയിലെ മറ്റ് സംസ്ഥാനങ്ങളിൽ ഇതേ സാഹചര്യത്തിലുള്ള മലയാളികൾക്കും നോർക്ക എമർജൻസി ആംബുലൻസ് സർവ്വീസ് ഉപേയാഗിക്കാം.

സേവനങ്ങൾ ലഭിക്കുന്നത് എങ്ങനെ?

നോർക്ക റൂട്ട്സിന്റെ ഗ്ലോബൽ കോൺടാക്ട് സെന്റർ (18004253939 ഇന്ത്യക്കുള്ളിൽ) (00918802612345) വിദേശത്ത് നിന്നും മിസ്ഡ് കോൾ സർവ്വീസ്) മുഖേനയോ norkaemergencyambulance@gmail.com എന്ന ഇ-മെയിൽ വിലാസത്തിലൂടെയോ നാട്ടിലേക്ക് വരുന്ന ആളിന്റെ / ഭൗതികശരീരത്തിന്റെ പാസ്‌പോർട്ട് നമ്പർ, തിരികെയെത്തുന്ന തീയതി, നാട്ടിലുള്ള പ്രാദേശിക കോൺടാക്ട് നമ്പർ, എന്നിവ സമർപ്പിച്ച് സേവനം ഉപയോഗിക്കാവുന്നതാണ്.

പ്രവാസികളുടെയും തിരിച്ചെത്തിയവരുടെയും മക്കൾക്ക് ഡയറക്ട്രിസ് സ്കോളർഷിപ്പ്



സാമ്പത്തികമായി പിന്നോക്കം നിൽക്കുന്ന പ്രവാസികളുടെയും വിദേശത്തു നിന്നും തിരിച്ചെത്തിയവരുടെയും മക്കൾക്ക് ഉന്നത വിദ്യാഭ്യാസത്തിനും ധനസഹായം നൽകി വരുന്നു. നിലവിൽ വിദേശത്ത് ജോലി നോക്കുന്ന ഇ.സി.ആർ കാറ്റഗറിയിൽപ്പെട്ട പ്രവാസികളുടെയും വിദേശത്തു നിന്നും തിരിച്ചെത്തിയവരുടെയും മക്കൾക്ക് അപേക്ഷിക്കാം.

യോഗ്യതകൾ

രണ്ടു വിഭാഗങ്ങളിലും കുറഞ്ഞത് രണ്ടുവർഷം വിദേശത്ത് തൊഴിൽ ചെയ്തിരിക്കണം. തിരിച്ചെത്തിയവരുടെ വാർഷികവരുമാനം രണ്ടു ലക്ഷം രൂപയിൽ കവിയരുത്. 20,000 രൂപയാണ് സ്കോളർഷിപ്പ്. അപേക്ഷകർ യോഗ്യതാ പരീക്ഷയിൽ കുറഞ്ഞത് 60 ശതമാനം മാർക്കോടെ ബിരുദാനന്തര- ബിരുദ കോഴ്സുകൾക്കോ പ്രൊഫഷണൽ ഡിഗ്രി കോഴ്സുകൾക്കോ നടപ്പ് അധ്യയനവർഷം പ്രവേശനം നേടിയവരായിരിക്കണം. കേരളത്തിലെ സർവ്വകലാശാലകൾ അംഗീകരിച്ച റഗുലർ കോഴ്സുകൾക്ക് അംഗീകൃത വിദ്യാഭ്യാസ സ്ഥാപനങ്ങളിൽ പഠിക്കുന്നവരായിരിക്കണം. ഒറ്റത്തവണ മാത്രമേ ഒരാൾക്ക് സ്കോളർഷിപ്പ് അനുവദിക്കുകയുള്ളൂ.

പ്രവാസി സംഘങ്ങൾക്ക് ധനസഹായം

തിരികെ എത്തിയ പ്രവാസികളുടെ പുനരധിവാസവും സാമ്പത്തിക ഉന്നമനവും ലക്ഷ്യമിട്ട് ആരംഭിച്ച പ്രവാസിസംഘങ്ങളെ സഹായിക്കുന്നതിനും അവയുടെ പ്രവർത്തനം മെച്ചപ്പെടുത്തുന്നതിനും നോർക്ക ധന സഹായം നൽകിവരുന്നു.

പൊതുജനതാൽപ്പര്യ ധർമ്മമുള്ള ഉൽപ്പാദന, സേവന, ഐ.ടി, തൊഴിൽ സംരംഭങ്ങൾ (കൃഷി, മൃഗസംരക്ഷണം, ക്ഷീരവികസനം, ചെറുകിട വ്യവസായം, മത്സ്യമേഖല, മുല്യവർധിത ഉൽപ്പന്ന നിർമ്മാണം, സേവന മേഖല, നിർമ്മാണമേഖല) എന്നിവയിലൂടെ കുറഞ്ഞത് 10 പേർക്കെങ്കിലും തൊഴിലും വരുമാനവും ലഭ്യമാക്കുന്ന സംരംഭങ്ങൾ ആരംഭിക്കുന്നതിനോ നിലവിലുള്ള സംരംഭങ്ങൾ മേൽപ്രകാരം വികസിപ്പിക്കുന്നതിനോ ആണ് സഹായം ലഭ്യമാക്കുന്നത്.



നോർക്ക വനിതാമിത്ര വായ്പകൾ



നോർക്ക റൂട്ട്സും വനിതാവികസന കോർപ്പറേഷനും ചേർന്ന് വനിതാസംരംഭകർക്കായി ആവിഷ്കരിച്ചിരിക്കുന്ന വായ്പാ പദ്ധതി. വിദേശത്ത് രണ്ടുവർഷമെങ്കിലും ജോലി നോക്കുകയോ താമസിക്കുകയോ ചെയ്തശേഷം സ്ഥിരമായി മടങ്ങിയെത്തിയ വനിതകൾക്ക് 30 ലക്ഷം രൂപ വരെയുള്ള വായ്പകളാണ് പദ്ധതിയിൽ ആവിഷ്കരിച്ചിരിക്കുന്നത്. 2022-23 വർഷം 1000 വായ്പകൾ ലഭ്യമാക്കാനാണ് ലക്ഷ്യമിട്ടിരിക്കുന്നത്.

വനിതാവികസന കോർപ്പറേഷന്റെ ആറ് ശതമാനം പലിശ നിരക്കിലുള്ള വായ്പക്ക് ആദ്യ നാല് വർഷം നോർക്ക റൂട്ട്സിന്റെ മൂന്നു ശതമാനം സബ്സിഡി അടക്കം മൂന്ന് ശതമാനം പലിശ നിരക്കിൽ വനിതാസംരംഭകർക്ക് വായ്പ ലഭിക്കുമെന്നതാണ് പദ്ധതിയുടെ സവിശേഷത. 15 ശതമാനം മൂലധന സബ്സിഡിയും ലഭിക്കും.

വനിതാവികസന കോർപ്പറേഷന്റെ www.kswdc.org എന്ന വെബ്സൈറ്റ് വഴി അപേക്ഷിക്കാവുന്നതാണ്.

നോർക്ക റൂട്ട്സിന്റെ എൻ.ഡി.പി.ആർ.ഇ.എം പദ്ധതിയുടെ ഭാഗമായാണ് നോർക്ക വനിതാ മിത്ര വായ്പകൾ ആവിഷ്കരിച്ചിരിക്കുന്നത്.



നാട്ടിലെത്തിയവർക്ക് സുരക്ഷിത ജീവിതം പ്രവാസി ഭദ്രത

കോവിഡ്-19 മഹാമാരി ലോകവ്യാപകമായി പ്രവാസി കേരളീയരുടെ തൊഴിലിനെയും തൊഴിൽ സാധ്യതകളെയും ബാധിച്ച പശ്ചാത്തലത്തിൽ യാത്രാവില്ലക്ക് കാരണം നാട്ടിൽ കൂടുങ്ങിയവർക്കും തൊഴിൽ നഷ്ടപ്പെട്ട് തിരികെയെത്തിയവർക്കുമായി മൂന്ന് സംരംഭക പദ്ധതികൾ ഉൾപ്പെടുന്നതാണ് പ്രവാസി ഭദ്രത

പ്രവാസി ഭദ്രത - പേൾ (നാനോ എൻ്റർപ്രൈസസ് അസിസ്റ്റൻസ് സ്കീം)

പ്രവാസി ഭദ്രത - മൈക്രോ (മൈക്രോ എൻ്റർപ്രൈസസ് അസിസ്റ്റൻസ് സ്കീം)

പ്രവാസി ഭദ്രത - മെഗാ (സ്പെഷ്യൽ അസിസ്റ്റൻസ് സ്കീം)



**പ്രവാസി ദ്വന്ദ്വത - പേൾ
(നാനോ എൻ്റർപ്രൈസസ് അസിസ്റ്റൻസ് സ്കീം)**

അവിദഗ്ധ തൊഴിൽ മേഖലകളിൽ നിന്നുള്ളവരും കുറഞ്ഞ വരുമാന പരിധിയിൽ വരുന്നവരുമായ പ്രവാസികേരളീയർ/കുടുംബാംഗങ്ങൾ എന്നിവർക്കായി കുടുംബശ്രീ വഴി പലിശരഹിത സംരംഭക വായ്പകളും പിന്തുണ സഹായങ്ങളും നൽകി സാമ്പത്തിക സ്വാശ്രയത്വം നൽകുക എന്നതാണ് ഈ പദ്ധതിയുടെ ലക്ഷ്യം.

റിവോൾവിംഗ് ഫീ മാതൃകയിൽ വ്യക്തിഗത/ഗ്രൂപ്പ് സംരംഭങ്ങൾക്കാണ്

സഹായം നൽകുന്നത്.

സൂക്ഷ്മസംരംഭങ്ങൾ ആരംഭിക്കുന്നതിന് വ്യക്തിഗത/ഗ്രൂപ്പ് വായ്പകൾ നൽകും. രണ്ട് ലക്ഷം രൂപ വരെയുള്ളവയ്ക്കു പലിശരഹിത വായ്പയാണ് നൽകുന്നത്. രണ്ട് വർഷത്തിനുള്ളിൽ തിരിച്ചടവ് പൂർത്തിയാക്കിയിരിക്കണം. കുടുംബശ്രീ യൂണിറ്റ് വഴിയാണ് സഹായത്തിന് അപേക്ഷിക്കേണ്ടത്.

സംരംഭകത്വ വികസന പരിശീലനം, വൈദഗ്ദ്ധ്യ പരിശീലനം എന്നിവ നൽകി സംരംഭത്തിന് സജ്ജമാക്കുന്നതിനോടൊപ്പം സാമ്പത്തിക സഹായവും, പിന്തുണാസഹായവും ഈ പദ്ധതിയിലൂടെ ഗുണഭോക്താക്കൾക്ക് നൽകുന്നു.

വായ്പ തിരിച്ചടവായി ലഭിക്കുന്ന തുക മറ്റ് ഗുണഭോക്താക്കൾക്ക് പ്രയോജനപ്പെടുത്തുന്നതിനോടൊപ്പം സംരംഭങ്ങളുടെ തുടർവ്യാപനത്തിനും/വിപുലീകരണത്തിനും ഉപയോഗിക്കാവുന്നതാണ്.

കുടുംബശ്രീ മിഷൻ മുഖാന്തരം വിതരണം ചെയ്യുന്ന തുകയുടെ വിനിയോഗം നോർക്ക വകുപ്പുതല കമ്മിറ്റി അവലോകനം ചെയ്യും.

പ്രവാസിഭദ്രത - മൈക്രോ എൻ്റർപ്രൈസസ് അസിസ്റ്റൻസ് സ്കീം

കേരളാ ബാങ്ക്, കെ.എസ്.എഫ്.ഇ എന്നിവ വഴി സ്വയം തൊഴിൽ വായ്പ ലഭ്യമാക്കും.

അഞ്ച് ലക്ഷം രൂപ വരെയുള്ള വായ്പകളാണ് അനുവദിക്കുക. പദ്ധതി തുകയുടെ 25% പരമാവധി ഒരുലക്ഷം രൂപ വരെ മൂലധന സബ്സിഡിയായി ലഭിക്കും. ആദ്യ നാലുവർഷം മൂന്ന് ശതമാനം പലിശ സബ്സിഡി നൽകും. തൊട്ടടുത്ത കേരളാ ബാങ്ക്, കെ.എസ്.എഫ്.ഇ ശാഖകൾ വഴി ഈ വായ്പക്ക് അപേക്ഷിക്കാം. അനുവദിക്കുന്ന വായ്പകൾക്ക് പദ്ധതി തുകയുടെ 25%, പരമാവധി ഒരു ലക്ഷം രൂപ വരെ മൂലധന സബ്സിഡി നൽകും. കൃത്യമായ തിരിച്ചടവുകൾക്ക് ത്രൈമാസക്കാലയളവിൽ പലിശ സബ്സിഡി നൽകും. സബ്സിഡി വിതരണവും അനുബന്ധ മാനദണ്ഡങ്ങളും നോർക്ക വകുപ്പ് പ്രോജക്ട് ഫോർ റിട്ടേൺ എമിഗ്രൻസ് പദ്ധതിയുടെ മാർഗ നിർദ്ദേശങ്ങൾക്ക് വിധേയമായിരിക്കും.

പ്രവാസി ഭദ്രത - മെഗാ (സ്പെഷ്യൽ അസിസ്റ്റൻസ് സ്കീം)



25 ലക്ഷം മുതൽ രണ്ട് കോടി രൂപ വരെ സുസ്ഥിരവരുമാനം ഉറപ്പു വരുത്തുന്നതിനും തിരികെയെത്തിയ പ്രവാസികളുടെ സ്വയംതൊഴിൽ സംരംഭങ്ങളെ പ്രോത്സാഹിപ്പിക്കുന്നതിനുമായി സർക്കാരിന്റെ സമഗ്ര പദ്ധതിയാണിത്.

കെ.എസ്.ഐ.ഡി.സി വഴി നടപ്പിലാക്കുന്ന സംരംഭക പദ്ധതിയിൽ ഗുണഭോക്താക്കളായ പ്രവാസികൾക്ക് അനുവദിക്കുന്ന വായ്പകൾക്ക് പലിശ സബ്സിഡി നൽകുന്നു. 25 ലക്ഷം മുതൽ രണ്ട് കോടി രൂപ വരെയുള്ള വായ്പകൾക്കാണ് പലിശ സബ്സിഡി. 8.25% മുതൽ 8.75% വരെ പലിശ ഈടാക്കുന്ന വായ്പകൾ 5% മാത്രം ഗുണഭോക്താക്കളിൽ നിന്ന് ഈടാക്കി ബാക്കി 3.25% മുതൽ 3.75% വരെ പലിശ ഗുണഭോക്താക്കൾക്ക് പലിശ സബ്സിഡി ഇനത്തിൽ തിരികെ നൽകും.

തിരികെയെത്തുന്ന പ്രവാസികൾക്കായി കെ.എസ്.ഐ.ഡി.സി നടപ്പിലാക്കുന്ന സംരംഭകത്വ പദ്ധതിയിലെ ഗുണഭോക്താക്കൾക്കുള്ള പലിശ സബ്സിഡി ത്രൈമാസക്കാലയളവിൽ നോർക്ക റൂട്ട്സ് മുഖേന വിതരണം ചെയ്യും. വായ്പക്കായി കെ.എസ്. ഐ. ഡി.സി ഓഫീസുകൾ വഴി അപേക്ഷിക്കാം.

30 ലക്ഷം രൂപ വരെ മൂലധന ചെലവ് പ്രതീക്ഷിക്കുന്ന സ്വയം തൊഴിൽ സംരംഭങ്ങൾക്ക് 15% മൂലധന സബ്സിഡി (പരമാവധി മൂന്ന് ലക്ഷം രൂപ വരെ) അനുവദിക്കപ്പെടുന്ന വായ്പയുടെ പലിശയ്ക്ക്

മുൻ ശതമാനം സബ്സിഡി നാലുവർഷത്തേക്ക് നൽകും. ചുരുങ്ങിയത് രണ്ട് വർഷം വിദേശത്ത് താമസിക്കുകയോ ജോലിചെയ്യുകയോ ചെയ്തതിനുശേഷം സ്ഥിരമായി നാട്ടിൽ മടങ്ങിയെത്തിയ പ്രവാസിനികൾക്കും അത്തരം പ്രവാസിനികൾ ചേർന്നു രൂപീകരിച്ച കമ്പനി, ട്രസ്റ്റ്, സൊസൈറ്റി തുടങ്ങിയവയ്ക്കും ആനുകൂല്യം ലഭിക്കും.

താൽപ്പര്യമുള്ള സംരംഭങ്ങൾക്ക് വേണ്ടി പദ്ധതിയുടെ ഭാഗമായി മേഖലാടിസ്ഥാനത്തിൽ പരിശീലന കളരികൾ, ബോധവൽക്കരണ സെമിനാറുകൾ എന്നിവയും നടത്തുന്നുണ്ട്.

ദേശസാൽകൃത ബാങ്കുകൾ ഉൾപ്പെടെ 18 ധനകാര്യസ്ഥാപനങ്ങളുടെ സഹകരണം ഇതിനായി ഉറപ്പാക്കിയിട്ടുണ്ട്. പദ്ധതി റിപ്പോർട്ട് തയ്യാറാക്കുന്നതിനും ബാങ്ക് വായ്പ ഉറപ്പാക്കുന്നതിനും സംരംഭകർക്കുള്ള മാർഗനിർദ്ദേശങ്ങൾ നൽകുന്നതിനും സൗജന്യ വിദഗ്ദ്ധ സേവനവും നൽകി വരുന്നു. ഓൺലൈനായി മാത്രം അപേക്ഷ നൽകാൻ www.norkaroots.org എന്ന വെബ്സൈറ്റ് സന്ദർശിക്കുക. പാസ്‌പോർട്ട്, ഫോട്ടോ, ആധാർ, റേഷൻ കാർഡ്, പാൻകാർഡ്, പദ്ധതിയെക്കുറിച്ചുള്ള ലഘുവിവരണം, പദ്ധതിക്കാവശ്യമായ തുക, വായ്പക്കായി തിരഞ്ഞെടുക്കുന്ന ധനകാര്യ സ്ഥാപനത്തിന്റെ വിശദവിവരം എന്നിവ ഉൾപ്പെടെയാണ് അപേക്ഷ നൽകേണ്ടത്.

വായ്പ അനുവദിക്കുന്ന സ്ഥാപനങ്ങൾ

- സ്റ്റേറ്റ് ബാങ്ക് ഓഫ് ഇന്ത്യ (എസ്. ബി. ഐ)
- കാനറ ബാങ്ക്
- കേരള ബാങ്ക്
- ബാങ്ക് ഓഫ് ബറോഡ
- ഫെഡറൽ ബാങ്ക്
- സൗത്ത് ഇന്ത്യൻ ബാങ്ക്
- ഇന്ത്യൻ ഓവർസീസ് ബാങ്ക്
- യൂണിയൻ ബാങ്ക് ഓഫ് ഇന്ത്യ
- ബാങ്ക് ഓഫ് ഇന്ത്യ
- യുക്കോ ബാങ്ക്
- ധനലക്ഷ്മി ബാങ്ക്

- കേരള സംസ്ഥാന സഹകരണ കാർഷിക ഗ്രാമവികസന ബാങ്ക്
- കേരള ഫിനാൻഷ്യൽ കോർപ്പറേഷൻ
- കേരള സംസ്ഥാന പിന്നാക്ക വിഭാഗവികസന കോർപ്പറേഷൻ
- കേരള സംസ്ഥാന പട്ടികജാതി/പട്ടികവർഗ്ഗ വികസന കോർപ്പറേഷൻ
- കേരള സംസ്ഥാന വനിതാവികസന കോർപ്പറേഷൻ
- കേരള സംസ്ഥാന പ്രവാസി ക്ഷേമ വികസന കോ-ഓപ്പറേറ്റീവ് സൊസൈറ്റി, (മലപ്പുറം)
- ട്രാവൻകൂർ പ്രവാസി വികസന കോ-ഓപ്പറേറ്റീവ് സൊസൈറ്റി (തിരുവനന്തപുരം)

തൊഴിൽ വൈദഗ്ധ്യം മെച്ചപ്പെടുത്തുന്ന പരിശീലന പരിപാടികൾ



കേരളത്തിൽ നിന്നുള്ള തൊഴിൽ അന്വേഷകർക്ക് വിദേശ തൊഴിൽ കമ്പോളത്തിലെ വെല്ലുവിളികൾ നേരിടുന്നതിന് നൽകുന്ന പരിശീലന പദ്ധതിയാണ് സ്കിൽ അപ്ഗ്രേഡേഷൻ ട്രെയിനിംഗ് പ്രോഗ്രാം. സാങ്കേതികവിദ്യ, സോഫ്റ്റ് സ്കിൽ എന്നിവയിൽ സംസ്ഥാന വ്യാവസായിക പരിശീലന വകുപ്പിന്റെ കീഴിലുള്ള വിവിധ ഐ.ടി.ഐകൾ, പോളിടെക്നിക്കുകൾ, മികവ് തെളിയിച്ച അംഗീകൃത സ്വകാര്യ പരിശീലന കേന്ദ്രങ്ങൾ എന്നിവ മുഖേന പരിശീലനം നൽകി വരുന്നു. നൈപുണ്യ സർട്ടിഫിക്കറ്റിനു പുറമെ തൊഴിൽമേളകളും ഇതിന്റെ ഭാഗമായി സംഘടിപ്പിക്കുന്നുണ്ട്. മാറുന്ന തൊഴിൽ സാധ്യതകൾ കണക്കിലെടുത്ത് കേരളത്തിലെ യുവാക്കളുടെ തൊഴിൽ വൈദഗ്ധ്യം ഇന്ത്യക്കകത്തും വിദേശത്തുമുള്ള തൊഴിൽ വിപണിയിലെ വെല്ലുവിളികൾ നേരിടത്തക്ക വിധം മെച്ചപ്പെടുത്തുക എന്ന ഉദ്ദേശത്തോടെ നടപ്പാക്കി വരുന്ന തുടർ

പദ്ധതിയാണ് സ്കിൽ അപ്ഗ്രേഡേഷൻ പ്രോഗ്രാം ആൻഡ് റീ ഇന്റഗ്രേഷൻ പ്രോഗ്രാം. നിശ്ചിത സാങ്കേതിക യോഗ്യതയുള്ളവർക്ക് വിദേശത്ത് പ്രത്യേകിച്ച് ഗൾഫ് രാജ്യങ്ങളിൽ തൊഴിൽ നേടാൻ സഹായകമാകുന്ന രീതിയിൽ സാങ്കേതികവിദ്യ പകർന്നുകൊടുക്കുകയാണ് പദ്ധതിയുടെ ലക്ഷ്യം. കേരളസർക്കാരിന്റെ വ്യാവസായിക പരിശീലന ഡയറക്ടറേറ്റിന് കീഴിൽ പ്രവർത്തിക്കുന്ന വ്യാവസായിക പരിശീലന ഇൻസ്റ്റിറ്റ്യൂട്ടുകൾ (ഐ.ടി.ഐ), സർക്കാർ പോളിടെക്നിക് കോളേജുകൾ, എൽ.ബി.എസ് സെന്ററുകൾ എന്നീ സ്ഥാപനങ്ങളുമായി സഹകരിച്ചാണ് ഈ പരിശീലന പദ്ധതി നടപ്പാക്കി വരുന്നത്.

ഇൻഫർമേഷൻ ആൻഡ് കമ്മ്യൂണിക്കേഷൻ ടെക്നോളജി മേഖലയിൽ ലഭ്യമായ ഉയർന്ന തൊഴിൽ സാധ്യതകൾ പരിഗണിച്ച് 2019-2020 സാമ്പത്തിക വർഷം മുതൽ റോബോട്ടിക്സ് പ്രോസസ്സ് ഓട്ടോമേഷൻ, ഫുൾസ്റ്റാക്ക് ഡെവലപ്പർ, ഡാറ്റാ സയൻസ് ആന്റ് അനലറ്റിക്സ് എന്നീ കോഴ്സുകൾ കേന്ദ്ര-സംസ്ഥാന സർക്കാരുകളുടെ പങ്കാളിത്തമുള്ള ഇൻഫർമേഷൻ ആൻഡ് കമ്മ്യൂണിക്കേഷൻ ടെക്നോളജി അക്കാദമി ഓഫ് കേരള (ഐ.സി.റ്റി.എ.കെ)യുമായി ചേർന്ന് നടത്തി വരുന്നു.

യു.എ.ഇ, കുവൈത്ത്, സൗദി അറേബ്യ തുടങ്ങിയ രാജ്യങ്ങളിൽ നഴ്സിംഗ് മേഖലയിൽ തൊഴിൽ സാധ്യതയേറുന്നതിനാൽ കേരളത്തിലെ നഴ്സുമാർക്ക് ഈ മേഖലയിൽ തൊഴിൽ മികവ് ലഭ്യമാക്കുന്നതിന് വേണ്ടി അതത് രാജ്യങ്ങളിലെ സർക്കാർ ലൈസൻസിങ് പരീക്ഷകളായ HAAD/PROMETRIC/MOH/DOH പാസാക്കുന്നതിന് സഹായകരമായ ഒരു പരിശീലന പദ്ധതി കേരള സർക്കാർ സ്ഥാപനമായ കേരള അക്കാദമി ഫോർ സ്കിൽസ് എക്സലൻസിന്റെ അംഗീകൃത സ്ഥാപനമായ നഴ്സിങ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ് (NICE) മുഖാന്തരം നൽകി വരുന്നു. പ്രതിവർഷം രണ്ടായിരത്തോളം വിദ്യാർത്ഥികളാണ് ഈ പരിശീലന പരിപാടിയിൽ ചേർന്ന് വിജയകരമായി പഠനം പൂർത്തിയാക്കുന്നത്.

നോർക്ക സ്കിൽ റിപ്പോസിറ്ററി

കോവിഡ് മഹാമാരിയുടെ സാഹചര്യത്തിൽ കേരളത്തിൽ തിരിച്ചെത്തുന്ന പ്രവാസികളുടെ പുനരധിവാസം സുഗമമാക്കുന്നതിനും ഇവരുടെ തൊഴിൽ നൈപുണ്യവും പ്രവർത്തന പരിചയവും തൊഴിൽ സംസ്കാരവും ഇന്നാട്ടിലെ തൊഴിൽ മേഖലയ്ക്ക് ലഭ്യമാക്കുന്നതിനും, പുതിയ കുടിയേറ്റ മേഖലകളിലേക്ക് ഇവരെ നയിക്കുവാനും

സംരംഭകത്വശേഷി പരിപോഷിപ്പിക്കുവാനും, സ്വയംതൊഴിൽ സംരംഭകർക്കും നിക്ഷേപ പദ്ധതികൾ വഴിയൊരുക്കുന്ന വെബ്ബ് അധിഷ്ഠിത ഏകജാലക സംവിധാനമാണ് നോർക്ക സ്കിൽ റിപ്പോസിറ്ററി പദ്ധതി. ഒരു വെബ്ബ് അധിഷ്ഠിത ആപ്ലിക്കേഷനായ നോർക്ക സ്കിൽ ബാങ്കിൽ(NSB)വിദേശ പ്രവൃത്തി പരിചയമുള്ള വിദഗ്ധരും അവിദഗ്ധരുമായ മടങ്ങിയെത്തിയ പ്രവാസികൾക്കും ഇന്ത്യയിൽ നിന്നും വിദേശത്തുമുള്ള തൊഴിൽദാതാക്കൾക്കും, സ്വയംതൊഴിൽദാതാക്കൾക്കും കേരളത്തിൽ സ്വയംതൊഴിൽ സംരംഭങ്ങൾ തുടങ്ങുവാനും നിക്ഷേപ സാധ്യതകൾ ഉപയോഗിക്കുവാൻ താൽപ്പര്യമുള്ള പ്രവാസികൾക്കും രജിസ്റ്റർ ചെയ്യാവുന്നതാണ്.

ഗ്ലോബൽ കോൺടാക്ട് സെന്റർ - ജി. സി. സി

നോർക്ക റൂട്ട്സിന്റെ കീഴിൽ 24 മണിക്കൂറും പ്രവർത്തിക്കുന്ന കോൾ സെന്റർ നിലവിലുണ്ട്. നോർക്ക വകുപ്പ്, നോർക്ക റൂട്ട്സ്, കേരള പ്രവാസി വെൽഫെയർ ബോർഡ്, എൻ.ആർ.ഐ കമ്മീഷൻ എന്നിവ സംബന്ധിച്ച വിവരങ്ങൾ, ഇവയുടെ കീഴിലുള്ള വിവിധ ഓഫീസുകൾ, സേവനങ്ങൾ, പദ്ധതികൾ, പ്രവർത്തനങ്ങൾ എന്നിവയുമായി ബന്ധപ്പെട്ട മാർഗനിർദ്ദേശങ്ങൾ, മറ്റ് വിവരങ്ങൾ എന്നിവ കോൾസെന്ററിൽ നിന്ന് ലഭിക്കും. ഇന്ത്യയിൽ നിന്ന് 18004253939 എന്ന ടോൾ ഫ്രീ നമ്പറിൽ കോൾസെന്ററുമായി ബന്ധപ്പെടാവുന്നതാണ്.

ലോകമെമ്പാടുമുള്ള പ്രവാസി മലയാളികൾക്ക് നോർക്ക നൽകുന്ന സേവനങ്ങളെക്കുറിച്ചുള്ള വിവരങ്ങൾ ലഭ്യമാക്കുന്നതിനും പരാതികൾ അറിയിക്കുന്നതിനും അന്താരാഷ്ട്ര മിസ്ഡ് കോൾ സർവീസും നിലവിലുണ്ട്. ഏത് വിദേശ രാജ്യത്തുനിന്നും 24 X 7 മണിക്കൂറും ടെലിഫോണിലോ ലൈവ് ചാറ്റിലോ ഇ-മെയിൽ, എസ്.എം.എസ് എന്നിങ്ങനെ ഏത് രീതിയിലും ബന്ധപ്പെടാം. നമ്പർ- 0091 8802612345

നോർക്ക സ്കിൽ പോർട്ടൽ

തിരിച്ചെത്തുന്ന പ്രവാസികളുടെ നൈപുണ്യവിവരങ്ങൾ ലഭിക്കുന്നതിനും പുനരധിവാസം ഉറപ്പുവരുത്തുന്നതിനും നോർക്ക സ്കിൽ ബാങ്ക് രൂപീകരിച്ചു. www.skill.registernorkaroots.org എന്ന വെബ് സൈറ്റിൽ തൊഴിൽദാതാക്കൾക്കും മടങ്ങിയെത്തിയ പ്രവാസികൾക്കും രജിസ്റ്റർ ചെയ്യാം.

നോർക്ക ബിസിനസ് സഹായക കേന്ദ്രം

സംസ്ഥാനത്തെ നിക്ഷേപ സാധ്യതകൾ പ്രവാസി കേരളീയർക്ക് പരിചയപ്പെടുത്തുക, നിക്ഷേപ സന്നദ്ധതയുള്ളവർക്ക് ആവശ്യമായ മാർഗ നിർദ്ദേശം നൽകുക എന്നീ ലക്ഷ്യങ്ങളോടെയാണ് നോർക്ക ബിസിനസ് സഹായക കേന്ദ്രം പദ്ധതി ആവിഷ്കരിച്ചിട്ടുള്ളത്. സംരംഭകർ നേരിടുന്ന പ്രശ്നങ്ങൾ ലഘൂകരിക്കാനും പരിഹരിക്കാനും നോർക്ക ബിസിനസ് ഫെസിലിറ്റേഷൻ സെന്ററിന്റെ ഫലപ്രദമായ ഇടപെടലുകൾക്ക് കഴിയും എന്നാണ് പ്രതീക്ഷിക്കുന്നത്.

സേവനങ്ങൾ

വിദേശമലയാളികൾക്കും വിദേശത്ത് നിന്നും തിരിച്ചെത്തുന്നവർക്കും നിക്ഷേപസംബന്ധമായ ആവശ്യങ്ങൾ നിറവേറ്റുന്നതിനുള്ള ചാനലൈസിംഗ് ഏജൻസി എന്ന നിലയിൽ നോർക്ക ബിസിനസ് ഫെസിലിറ്റേഷൻ സെന്റർ പ്രവർത്തിക്കും.

നിക്ഷേപ സാധ്യതയുള്ള മേഖലകൾ കണ്ടെത്തി, നിക്ഷേപകരുടെ താൽപ്പര്യർത്ഥം അനുയോജ്യമായ മേഖലകളിൽ നിക്ഷേപം നടത്താൻ വേണ്ടി മാർഗ നിർദ്ദേശം നൽകുക.

സംരംഭകർക്കാവശ്യമായ സർക്കാർ അനുമതികളെ സംബന്ധിച്ച വിവരങ്ങൾ ലഭ്യമാക്കുക.

സംസ്ഥാനത്തിന്റെ സാമ്പത്തിക വികസനം ലക്ഷ്യമാക്കി പ്രവാസി നിക്ഷേപം ആകർഷിക്കുന്നതിലേക്ക് പ്രവാസി നിക്ഷേപ സമ്മേളനങ്ങൾ സംഘടിപ്പിക്കുക.

ജി 2 ബി & ബി 2 ബി മീറ്റുകൾ

വിദേശനിക്ഷേപം സംസ്ഥാനത്തിന്റെ പ്രത്യേകതകൾ കണക്കിലെടുത്ത് ശരിയായ മേഖലകൾക്കു മുൻഗണന നൽകി സാധ്യമാക്കാൻ വേണ്ടി മാർഗനിർദ്ദേശങ്ങൾ നൽകാൻ പ്രാപ്തിയുള്ള വിദഗ്ധരുടെ സേവനം നൽകുക.

നോർക്ക നൂട്ട്സ് ഓഫീസുകൾ





നോർക്ക റൂട്ട്സ് (ഹെഡ് ഓഫീസ്)

നോർക്ക സെന്റർ, തൈക്കാട്,
തിരുവനന്തപുരം 695014

ഫോ: 04712770500, 2332416, 2332452,
ഫാക്സ്: 0471 2326263

വെബ്സൈറ്റ് : www.norkaroots.org
ഇ-മെയിൽ : mail@norkaroots.org

മേഖല ഓഫീസുകൾ

തിരുവനന്തപുരം

നോർക്ക റൂട്ട്സ്
സർട്ടിഫിക്കറ്റ് അറ്റസ്റ്റേഷൻ സെന്റർ
നോർക്ക സെന്റർ, ഒന്നാം നില,
തൈക്കാട്, തിരുവനന്തപുരം 695014.
ഫോ: 0471 2329950, 2770500.
ഇ-മെയിൽ:cacvtn@norkaroots.net

എറണാകുളം

നോർക്ക റൂട്ട്സ്
സർട്ടിഫിക്കറ്റ് അറ്റസ്റ്റേഷൻ സെന്റർ,
ആറാം നില,
കൊമ്മേഴ്ഷ്യൽ ബിൽഡിംഗ്,
എം.ജി.റോഡ്, മെട്രോസ്റ്റേഷൻ
എറണാകുളം- 682035

കോഴിക്കോട്

നോർക്ക റൂട്ട്സ്
സർട്ടിഫിക്കറ്റ് അറ്റസ്റ്റേഷൻ സെന്റർ
ഒന്നാം നില, വികാസ് ബിൽഡിംഗ്,
ലിങ്ക് റോഡ്, കോഴിക്കോട്

എൻ.ആർ.കെ. ഡെവലപ്മെന്റ് ഓഫീസുകൾ

ന്യൂ ഡൽഹി

എൻ.ആർ.കെ. ഡെവലപ്മെന്റ്
ഓഫീസർ
എൻ.ആർ.കെ.
ഡെവലപ്മെന്റ് ഓഫീസ്

റൂം നമ്പർ 255, കേരളഹൗസ് 3,
ജന്തർ മന്തർ റോഡ്
ന്യൂഡൽഹി-110001,
ഫോ: 01123360350,
ഫാക്സ്: 01123349202
ഇ-മെയിൽ: norkadelhi@norkaroots

മുംബൈ

എൻ.ആർ.കെ. ഡെവലപ്മെന്റ്
ഓഫീസർ
എൻ.ആർ.കെ. ഡെവലപ്മെന്റ്
ഓഫീസ്
പ്ലോട്ട് നമ്പർ 8, സെക്ടർ 30 എ,
കേരളഹൗസ്, വാഷി,
നവീ മുംബൈ-400703
ഫോ: 022 27812129,
ഫാക്സ്: 022 27812129
ഇ-മെയിൽ:
norkamumbai@norkaroots.net

സാറ്റലൈറ്റ് ഓഫീസുകൾ ബറോഡ

നോർക്ക റൂട്ട് സാറ്റലൈറ്റ് ഓഫീസ്
ബറോഡ കേരള സമാജം,
ബി ട്യൂബിന് എതിർവശം
ജി.ഐ.ഡി.സി റോഡ്,
മക്കർപുര, ബറോഡ 390010
ഫോ: 09898436564

ഹൈദരാബാദ്

നോർക്ക റൂട്ട് സാറ്റലൈറ്റ് ഓഫീസ്
C/o കൈരളി സമാജം,
നമ്പർ 128423/1,
റെയിൽവേ ജനറൽ സ്റ്റോപ്പിന്
എതിർവശം, മേട്ടുഗല,
ഹൈദരാബാദ് -500 017

ചെന്നൈ

നോർക്ക റൂട്ട് സാറ്റലൈറ്റ് ഓഫീസ്
കെ.റ്റി.ഡി.സി റെയൻ ഡ്രോപ്പ്സ്
ബിസിനസ്സ് ഹോട്ടൽ,
169/2, ഗ്രീൻ റോഡ്, ചെന്നൈ -
600040, ഫോ: 04428293020

ബെംഗളൂരു

എഫ്. 09, ജെം പ്ലാസ,
ഇൻഫൻട്രി റോഡ്, ബെംഗളൂരു -
560001, ഫോ: 08025585090

ജില്ലാ സെല്ലുകൾ

കാസർകോട്

നോർക്ക റൂട്ട്സ്സെൽ,
സിവിൽ സ്റ്റേഷൻ,
കാസർകോട്,
ഫോ: 04994 257827

കണ്ണൂർ

നോർക്ക റൂട്ട്സ്സെൽ,
അനൈകസ് ബിൽഡിങ്,
സിവിൽ സ്റ്റേഷൻ,
കണ്ണൂർ 670002,
ഫോ: 0497 2765310

വയനാട്

നോർക്ക റൂട്ട്സ്സെൽ,
സിവിൽ സ്റ്റേഷൻ, കൽപ്പറ്റ,
വയനാട്
ഫോ: 04936 204243

മലപ്പുറം

നോർക്ക റൂട്ട്സ്സെൽ,
സിവിൽ സ്റ്റേഷൻ,
മലപ്പുറം,
ഫോ: 0483 22732922

പാലക്കാട്

നോർക്ക റൂട്ട്സ്സെൽ,
സിവിൽ സ്റ്റേഷൻ,
പാലക്കാട്,
ഫോ: 0491 2505606

തൃശൂർ

നോർക്ക റൂട്ട്സ്സെൽ,
സിവിൽ സ്റ്റേഷൻ, രണ്ടാം നില
അയ്യന്തോൾ,
തൃശൂർ,
ഫോ: 0487 2360707

കോട്ടയം

നോർക്ക റൂട്ട്സ്സെൽ,
സിവിൽ സ്റ്റേഷൻ,
കോട്ടയം-686002,
ഫോ: 0481 2580033

ഇടുക്കി

നോർക്ക റൂട്ട്സ്സെൽ, സിവിൽ സ്റ്റേഷൻ
പൈനാവ്,
ഇടുക്കി,
ഫോ: 0486 2233140

ആലപ്പുഴ

നോർക്ക റൂട്ട്സ്സെൽ,
മിനിസിവിൽ സ്റ്റേഷൻ,
ആലപ്പുഴ,
ഫോ: 0477 2239100

പത്തനംതിട്ട


നോർക്ക റൂട്ട്സ്സെൽ,
സിവിൽ സ്റ്റേഷൻ,
പത്തനംതിട്ട,
ഫോ: 0468 2229951

കൊല്ലം

റൂം നമ്പർ 41,
കോർപ്പറേഷൻ,
ഷോപ്പിംഗ് കോംപ്ലക്സ്,
പോളയത്തോട്,
കൊല്ലം

തൊഴിൽ തേടി പോകുന്നവർക്ക് തൃണലായ് ഒര്യെപെക

ഓവർസീസ് ഡെവലപ്മെന്റ് & എംപ്ലോയ്മെന്റ്
പ്രൊമോഷൻ കൺസൾട്ടന്റ്സ് ലിമിറ്റഡ്



← → odepk.kerala.gov.in

  Overseas Development and
Employment Promotion
Consultants Ltd.
(A Government of Kerala Undertaking)

Home About Services Job Openings Our Clients Media

**A Gateway
Global
Opportunity**

We provide unique life-changing care. With prolonged years of experience, our recruitment experts will help you find the world in a transparent way.

[Job Opening](#)

New Jobs


Explore the latest opportunities. We've helped more than 5000 candidates to find a new job - You should be next.

<p>Job Title: Mental Health Nurses to NHS trust, United Kingdom</p> <p>Location: United Kingdom</p> <p>Apply Now</p>	<p>Job Title: Asst Principal, Primary In Charge, and Physics Teacher required for Oman School</p> <p>Location: OMAN</p> <p>Apply Now</p>	<p>Job Title: Financial Controller and Human Resource Lead Required for Sudan</p> <p>Location:</p> <p>Apply Now</p>
---	---	--

വിദേശത്ത് തൊഴിൽ തേടി പോകുന്നവർക്ക് പൂർണ്ണ വിശ്വാസത്തോടെ ആശ്രയിക്കാവുന്ന സർക്കാരിന്റെ ഉടമസ്ഥതയിലുള്ള റിക്രൂട്ട്മെന്റ് സ്ഥാപനമാണ് ഒഡെപെക്. (OVERSEAS DEVELOPMENT EMPLOYMENT PROMOTION CONSULTANTS LTD). 1977 ൽ ആരംഭിച്ച ഈ ഏജൻസി വിദേശത്തും സ്വദേശത്തുമുള്ള വിവിധ കമ്പനികളുടെ തൊഴിലവസരങ്ങളെക്കുറിച്ചറിയാനും അവ നേടുവാനും അപേക്ഷകരെ സഹായിക്കുന്നു. വിദേശ കമ്പനികളുടെ തൊഴിൽ അവസരങ്ങൾ വിജ്ഞാപനം വരുന്നതിനനുസരിച്ച് വെബ് സൈറ്റിൽ പ്രസിദ്ധപ്പെടുത്തും. വീസ നിയമങ്ങളെക്കുറിച്ചും വിദേശത്ത് തൊഴിൽ തേടുന്നതിനുള്ള മാനദണ്ഡങ്ങളെക്കുറിച്ചും ഒഡെപെകിന് നിർദ്ദേശങ്ങൾ നൽകാനാകും.

എല്ലാ മേഖലകളിലെയും തൊഴിലവസരങ്ങൾ ഒഡെപെക് റിപ്പോർട്ട് ചെയ്യുന്നുണ്ട്. മെഡിക്കൽ സ്റ്റാഫ്, എൻജിനീയറിങ് സ്റ്റാഫ്, എക്സിക്യൂട്ടീവ് സ്റ്റാഫ്, ഓഫീസ് സ്റ്റാഫ്, ക്രാഫ്റ്റ്സ്മെൻ, സ്കിൽഡ് വർക്കർ, ഹോട്ടൽ ആൻഡ് കാറ്ററിങ് തുടങ്ങിയ ജോലികൾക്കാണ് ഒഡെപെക് തൊഴിലാളികളെ റിക്രൂട്ട് ചെയ്യുന്നത്.

എല്ലാ കളക്ടറേറ്റുകളിലും പ്രവർത്തിക്കുന്ന ജില്ലാ ലേബർ ഓഫീസുമായി ബന്ധപ്പെട്ടാൽ ഒഡെപെകിനെ സംബന്ധിച്ച വിശദ വിവരങ്ങൾ അറിയാം. ഏജൻസിയുടെ വെബ്സൈറ്റിൽ പേര് രജിസ്റ്റർ ചെയ്യാവുന്നതാണ്. ഓരോ വിഭാഗക്കാർക്കും തങ്ങൾ ആഗ്രഹിക്കുന്ന ജോലികൾ തരം തിരിച്ച് തിരച്ചിൽ നടത്താം. രാജ്യത്തിനകത്ത് തൊഴിലുകൾ തിരയുന്നവർക്ക് 100 രൂപയാണ് രജിസ്ട്രേഷൻ ഫീസ്. വിദേശ ജോലികൾ തിരയുന്നവർക്ക് വിദ്യാഭ്യാസ യോഗ്യതകനുസരിച്ച് ഫീസിൽ വ്യത്യാസമുണ്ട്. പ്രൊഫഷണൽ/പോസ്റ്റ് ഗ്രാജുവേറ്റ്സ് - 600 രൂപ, സ്കിൽഡ്/സെമി സ്കിൽഡ് - 250 രൂപ, ലാസ്റ്റ് ഗ്രേഡ്/അൺ സ്കിൽഡ് - 70 രൂപ എന്നിങ്ങനെയാണ് ഫീസ് വിവരം. രണ്ട് വർഷം കൂടുമ്പോൾ രജിസ്ട്രേഷൻ പുതുക്കേണ്ടതുണ്ട്. വെബ്സൈറ്റ് <http://odepc.kerala.gov.in/>



പ്രവർത്തനങ്ങൾ സേവനങ്ങൾ



തൊഴിലും നൈപുണ്യവും വകുപ്പിന് കീഴിലുള്ള പൊതുമേഖല സ്ഥാപനമായ ഓവർസീസ് ഡെവലപ്മെന്റ് ആന്റ് എംപ്ലോയ്മെന്റ് പ്രമോഷൻ കൺസൾട്ടന്റ് ലിമിറ്റഡ്, കഴിഞ്ഞ നാല് പതിറ്റാണ്ടായി വിദേശ റിക്രൂട്ട്മെന്റ് മേഖലയിൽ പ്രശംസനീയമായ രീതിയിലുള്ള പ്രവർത്തനമാണ് കാഴ്ച വയ്ക്കുന്നത്. നമ്മുടെ നാട്ടിലെ അഭ്യസ്തവിദ്യരായ തൊഴിൽ അന്വേഷകർക്കും വിദഗ്ധരും അവിദഗ്ധരും അർദ്ധവിദഗ്ധരുമായ തൊഴിലാളികൾക്കും വിദേശ രാജ്യങ്ങളിൽ അനുയോജ്യമായ തൊഴിൽ മേഖലകൾ കണ്ടെത്തി ചുരുങ്ങിയ ചെലവിൽ അവരെ ജോലികളിൽ നിയോഗിക്കുക എന്നതാണ് ഈ പൊതുമേഖലാസ്ഥാപനത്തിന്റെ പ്രധാന ലക്ഷ്യം. അയാട്ടാ അംഗീകാരമുള്ള ഒരു ട്രാവൽ ഡിവിഷനും ഒഡെപെക്കിന് കീഴിൽ പ്രവർത്തിക്കുന്നു. വിദേശ റിക്രൂട്ട്മെന്റ്, എയർടിക്കറ്റിംഗ് എന്നീ മേഖലകൾക്കു പുറമെ പാക്കേജ്ഡ് ടൂർ, ട്രെയിനിംഗ്, സ്റ്റഡി എംബ്രോഡ് എന്നീ മേഖലകളിൽ കൂടി ഒഡെപെക് പ്രവർത്തനം വ്യാപിപ്പിച്ചിട്ടുണ്ട്. പത്ത് വർഷത്തോളമായി തുടർച്ചയായി ലാഭത്തിൽ പ്രവർത്തിക്കുന്ന ഈ സ്ഥാപനം കഴിഞ്ഞ സാമ്പത്തിക വർഷത്തിൽ പത്ത് ലക്ഷം രൂപ ലാഭവിഹിതമായി സംസ്ഥാന സർക്കാരിന് നൽകുകയുണ്ടായി.

വിദേശ റിക്രൂട്ട്മെന്റ്

നാളിതുവരെ പതിനായിരത്തോളം റിക്രൂട്ട്മെന്റുകളാണ് ഒഡെപെക് മുഖേന വിവിധ രാജ്യങ്ങളിലേക്ക് നടന്നിട്ടുള്ളത്. നഴ്സ്,

ഡോക്ടർ, പാരാമെഡിക്കൽ ജീവനക്കാർ, എൻജിനീയർ, ടീച്ചർ, തുടങ്ങി വിവിധ വിഭാഗം ജീവനക്കാരെ ഗൾഫ് രാജ്യങ്ങൾ, മാലദ്വീപ്, യു.കെ., അയർലൻഡ്, തുടങ്ങി വിവിധ രാജ്യങ്ങളിലേക്ക് നിയമിച്ചിട്ടുണ്ട്. കോവിഡ് 19 മഹാമാരിക്കിടയിൽ പോലും 2021ൽ 787 പേർക്ക് വിവിധ വിദേശ രാജ്യങ്ങളിൽ തൊഴിൽ നേടിക്കൊടുക്കാൻ ഒഡെപെകിന് കഴിഞ്ഞു. 2019 ൽ ആരംഭിച്ച യു.കെ റിക്രൂട്ട്മെന്റ് പ്രോഗ്രാം മുഖേന 542 നഴ്സുമാർക്ക് യു.കെ യിലെ വിവിധ NHS ട്രസ്റ്റ് ആശുപത്രികളിൽ തൊഴിൽ ലഭിക്കുകയുണ്ടായി. ഇതുകൂടാതെ 2021 ഡിസംബർ മാസം മുതൽ യു.കെ യിലേക്ക് റേഡിയോഗ്രാഫർമാരുടെ റിക്രൂട്ട്മെന്റും ഒഡെപെക് ആരംഭിച്ചിട്ടുണ്ട്.

ഒഡെപെകിന്റെ എടുത്തു പറയാവുന്ന മറ്റൊരു നേട്ടമാണ് ബൽജിയത്തിലേക്കുള്ള നഴ്സുമാരുടെ റിക്രൂട്ട്മെന്റ്. മുൻകാലങ്ങളിൽ ഒരുപാട് തൊഴിൽ തട്ടിപ്പുകൾ നടന്നിട്ടുള്ള മേഖലയാണ് ബൽജിയത്തിലേക്കുള്ള നഴ്സുമാരുടെ റിക്രൂട്ട്മെന്റ്. ഈ ചൂഷണത്തിൽ നിന്നും നഴ്സുമാരെ രക്ഷിക്കുന്നതിനായി ആരംഭിച്ചതാണ് ഒഡെപെകും ബൽജിയത്തിൽ നിന്നുള്ള ഡിഗ്നിറ്റാസ് കൺസോർഷ്യവും, കൊച്ചിയിലെ ലൂർദ്ദ് ആശുപത്രിയും ചേർന്നുള്ള അറോറ എന്ന സംയുക്ത സംരംഭം. തികച്ചും സുതാര്യമായ രീതിയിലൂടെ ആയിരുന്നു ഇതിലേക്ക് വിദ്യാർത്ഥികളെ തിരഞ്ഞെടുത്തത്. തിരഞ്ഞെടുക്കപ്പെട്ട 22 നഴ്സുമാരും ആറ് മാസം കോവിഡ് പ്രോട്ടോക്കോൾ പാലിച്ച് ബയോബബിൾ സംവിധാനത്തിൽ ഡച്ച് ഭാഷാപരിശീലനവും തുടർന്ന് വീസാ നടപടികളും പൂർത്തിയാക്കി 2022 മാർച്ചിൽ ബൽജിയത്തിലേക്ക് യാത്ര തിരിച്ചു.

ഇതുകൂടാതെ ജർമനിയിലേക്ക് നഴ്സുമാർക്കുള്ള സൗജന്യ റിക്രൂട്ട്മെന്റും ഒഡെപെക് മുഖേന ആരംഭിച്ചിട്ടുണ്ട്. ഈ പദ്ധതിയുടെ ഭാഗമായി ജർമൻ ഭാഷയിൽ ഓൺലൈൻ, ഓഫ്ലൈൻ കോഴ്സുകളും ഒഡെപെക് ആരംഭിച്ചുകഴിഞ്ഞു. ഓഫ്ലൈൻ കോഴ്സിൽ പ്രവേശനം നേടുന്ന ആദ്യത്തെ 50 പേർക്ക് 10000 രൂപ വീതവും അതിനുശേഷം 5000 രൂപ വീതവും മാസം തോറും സ്റ്റൈപ്പന്റ് നൽകുന്നതാണ്. നിബന്ധനകൾക്ക് വിധേയമായി സൗജന്യപരിശീലനവും സൗജന്യ റിക്രൂട്ട്മെന്റുമാണ് ഈ പദ്ധതി മുഖേന ഒരുക്കിയിരിക്കുന്നത്.

എടുത്തുപറയേണ്ട മറ്റൊരു പുതിയ പദ്ധതിയാണ് ക്രൂസ് ഷിപ്പുകളിലേക്കുള്ള നിയമനം. ഐ.സി.യു, എമർജൻസി, എന്നീ മേഖലകളിൽ മൂന്നുവർഷം പ്രവൃത്തി പരിചയമുള്ള ഡോക്ടർ, നഴ്സ്, ഹെൽത്ത് കെയർ അസിസ്റ്റന്റ് എന്നിവർക്കാണ് ഈ പദ്ധതി മുഖേന തൊഴിലവസരമൊരുക്കിയിട്ടുള്ളത്. ഈ റിക്രൂട്ട്മെന്റ് മുഖേനെയുള്ള

ഉദ്യോഗാർത്ഥികൾ ജൂൺ മുതൽ വിവിധ ക്രൂസ്ഷിപ്പുകളിൽ ജോലിയിൽ പ്രവേശിക്കാനുള്ള നടപടികൾ പൂർത്തിയായി വരുന്നു.

ട്രെയിനിംഗ് വിഭാഗം

ഗൾഫ് രാജ്യങ്ങളിലേയും യൂറോപ്യൻ രാജ്യങ്ങളിലേയും തൊഴിലവസരങ്ങൾ നേടിയെടുക്കുന്നതിന് ഉദ്യോഗാർത്ഥികളെ പാകപ്പെടുത്തിയെടുക്കുന്നതിനായി പ്രത്യേക ട്രെയിനിംഗ് വിഭാഗം തന്നെ കഴിഞ്ഞ രണ്ട് വർഷമായി ഓഡപെക് കീഴിൽ പ്രവർത്തിക്കുന്നുണ്ട്. കേരളത്തിൽ തിരുവനന്തപുരത്തും എറണാകുളത്തും അങ്കമാലിയിലും, കോഴിക്കോടും, കൂടാതെ ഡൽഹിയിലുമാണ് ഓഡപെക്സിന്റെ പരിശീലന കേന്ദ്രങ്ങൾ ഉള്ളത്. IELTS/OET പരിശീലനത്തിനു പുറമെ ഇപ്പോൾ ജർമൻ, ഡച്ച്, ഭാഷാ പരിശീലനങ്ങളും ആരംഭിച്ചുകഴിഞ്ഞു. വിവിധ കോഴ്സുകൾ തിരഞ്ഞെടുക്കുന്നതിനും മറ്റും സൗകര്യമൊരുക്കുന്ന പുതിയ ഓൺലൈൻ പ്ലാറ്റ്ഫോമും ഒരുങ്ങിയിട്ടുണ്ട്. 2019 ജനുവരിയിൽ പ്രവർത്തനമാരംഭിച്ച ഈ വിഭാഗം മുഖേന ആയിരത്തോളം പേർ വിവിധ കോഴ്സുകളിൽ പരിശീലനം നേടിക്കഴിഞ്ഞു. കോഴ്സുകൾ വിജയകരമായി പൂർത്തിയാക്കുന്ന മുറയ്ക്ക് അവരുടെ സ്കോർ അനുസരിച്ച് വിവിധ രാജ്യങ്ങളിലേക്കുള്ള നിയമനസേവനങ്ങളും ഓഡപെക് നൽകി വരുന്നുണ്ട്.

ട്രാവൽ വിഭാഗം

1990ൽ പ്രവർത്തനമാരംഭിച്ച അയാട്ടാ അംഗീകാരമുള്ള ട്രാവൽ ഡിവിഷൻ വഴി രാജ്യത്തിനകത്തും പുറത്തുമുള്ള വിമാന യാത്രയ്ക്ക് ടിക്കറ്റുകൾ ലഭ്യമാണ്. സംസ്ഥാന മന്ത്രിമാർ, സർക്കാർ ഉദ്യോഗസ്ഥർ, ഓഡപെക് വഴി വിദേശ ഉദ്യോഗം ലഭിച്ചവർ തുടങ്ങിയവരെല്ലാം തന്നെ ഈ ട്രാവൽ ഡിവിഷന്റെ സേവനം പ്രയോജനപ്പെടുത്തുന്നു. റഷ്യ-യുക്രൈൻ യുദ്ധപശ്ചാത്തലത്തിൽ യുക്രൈനിൽ നിന്നും വിദ്യാർത്ഥികളെ തിരികെ നാട്ടിലെത്തിക്കുന്നതിനായി ഓഡപെക്സിന്റെ ട്രാവൽ വിഭാഗത്തിന്റെ സേവനമാണ് സംസ്ഥാന സർക്കാർ പ്രയോജനപ്പെടുത്തിയത്.

ടൂർ വിഭാഗം

പ്രമുഖ ടൂർ ഓപ്പറേറ്ററായ തോമസ് കുക്കുമായി ചേർന്ന് ടൂർ പാക്കേജുകൾ നടപ്പിലാക്കുന്നതിനായി ട്രാവൽ ഡിവിഷന്റെ കീഴിൽ ടൂർ വിഭാഗം 2018 ൽ ആരംഭിച്ചു. സ്വദേശ/ വിദേശവിനോദയാത്രകൾ നടത്തുവാൻ ആഗ്രഹിക്കുന്നവർക്കായി വിവിധ തരത്തിലുള്ള ടൂർ

പാക്കേജുകൾ ഓരോരുത്തരുടേയും അഭിരുചിക്കനുസരിച്ച് തിരഞ്ഞെടുക്കാനുള്ള സൗകര്യം ഇവിടെ ലഭ്യമാണ്. കൂടാതെ ആഡംബരകപ്പൽ (ക്രൂയിസ്) വിനോദസഞ്ചാര യാത്രാപാക്കേജുകളും സംഘടിപ്പിക്കുന്നു. സർക്കാർ/ പൊതുമേഖലാ സ്ഥാപനങ്ങളിലെ ജീവനക്കാർക്ക് പ്രത്യേക ഇളവുകളും നൽകിവരുന്നുണ്ട്. COVID-19ന്റെ പശ്ചാത്തലത്തിൽ ടൂർ വിഭാഗത്തിന്റെ പ്രവർത്തനങ്ങൾ തത്കാലം നിർത്തിവയ്ക്കാൻ നിർബന്ധിതരായെങ്കിലും ഇപ്പോൾ ഈ വിഭാഗത്തിന്റെ പ്രവർത്തനങ്ങൾ വീണ്ടും തുടങ്ങുന്നതിനുള്ള നടപടികൾ ആരംഭിച്ചിട്ടുണ്ട്.

സ്റ്റഡി എബോഡ്

മാറുന്ന സാഹചര്യങ്ങൾക്കനുസരിച്ച് പുതിയ മേഖലകളിലേക്കുകൂടി പ്രവർത്തനം വ്യാപിപ്പിക്കുന്നതിന്റെ ഭാഗമായി സ്റ്റഡി എബോഡ് എന്ന പുതിയ പദ്ധതികൂടി ഡെവലപ് ചെയ്തുകൊടുത്തിട്ടുണ്ട്. ഇന്ത്യയിലെ പ്രത്യേകിച്ച് കേരളത്തിലെ വിദ്യാർത്ഥികൾ യു.എസ്.എ, കാനഡ, ആസ്ട്രേലിയ, യു.കെ, ന്യൂസിലൻഡ്, ചൈന, ഉക്രെയിൻ തുടങ്ങിയ വിദേശരാജ്യങ്ങളിൽ പഠിച്ച് ഉന്നത ബിരുദവും ബിരുദാനന്തര ബിരുദവും കൈവശമാക്കുന്നതിനും തുടർന്ന് അവർക്ക് ഉന്നതജോലി ഉറപ്പാക്കുന്നതിനുമാണ് ഈ പദ്ധതി.

ദാവി പദ്ധതികൾ

ഇന്ത്യയിലെ, പ്രത്യേകിച്ച് കേരളത്തിലെ, ചികിത്സാസൗകര്യങ്ങൾക്ക് ലോകമെമ്പാടുമുള്ള സ്വീകാര്യത മുൻനിർത്തി മെഡിക്കൽ ടൂറിസം പദ്ധതി, ഇന്ത്യയിൽ നിന്നും വിദേശത്തേക്ക് കുടിയേറാനാഗ്രഹിക്കുന്ന വർക്കായി വിവിധ മൈഗ്രേഷൻ പദ്ധതികൾ, വിദഗ്ധരും അർദ്ധവൈദഗ്ധമുള്ളവരുമായ തൊഴിലാളികൾക്ക് ഓസ്ട്രേലിയയിൽ തൊഴിൽ നേടാൻ സഹായിക്കുന്ന Northern Territory Designated Area Migration Agreement (NT DAMA) എന്നിവയാണ് ഡെവലപ് ചെയ്ത ദാവിപദ്ധതികൾ.

രജിസ്ട്രേഷൻ

ഒ.ഡി.ഇ.പി.സി.യുടെ ഓൺലൈൻ ജോബ് പോർട്ടൽ ആയ www.odepc.kerala.gov.in മുഖേനയാണ് റിക്രൂട്ട്മെന്റ് സേവനങ്ങൾക്കായി ഒ.ഡി.ഇ.പി.സി.യിൽ പേർ രജിസ്റ്റർ ചെയ്യേണ്ടത്. ട്രെയിനിംഗ് സേവനങ്ങൾക്കായി www.odepcskills.in എന്ന വെബ്സൈറ്റ് ഉപയോഗിക്കാവുന്നതാണ്. ഉദ്യോഗാർത്ഥികളുടെ സൗകര്യം കണക്കിലെടുത്ത് ഓൺലൈൻ പേയ്മെന്റ് സംവിധാനവും ഒരുക്കിയിട്ടുണ്ട്. ഫോൺ: 0471-2329441 / 42/ 43/ 45. ഇ-മെയിൽ: info@odepc.in



ഇൻഫർമേഷൻ
പബ്ലിക്റിലേഷൻസ് വകുപ്പ്
കേരള സർക്കാർ

വിവിധ സർക്കാർ വകുപ്പിന്റെ
സേവനങ്ങൾ തേടി
ഇനി
പലവഴി
അലയേണ്ട



സേവനങ്ങളെല്ലാം
വിരൽത്തുമ്പിൽ



സർവ്വീസ് പോർട്ടൽ



മൊബൈൽ ആപ്പ്

ലോഗിൻ ചെയ്യൂ

www.services.kerala.gov.in

അല്ലെങ്കിൽ ഐ സ്റ്റോറിൽ നിന്ന് ഡൗൺലോഡ് ചെയ്യൂ

m-സേവനം മൊബൈൽ ആപ്പ്